



வி  
து  
ரகசியம்  
இல்ல!

இந்தப் பத்தியில் நான் ஏற்கனவே குறிப்பிட்டபடி வடக்கு மாகாண சுகாதார அமைச்சுதான் குழப்பத்தின் உச்சியில் நிற்கின்றது. அது பற்றிய செய்திகள்தான் வெளிவந்த வண்ணம் உள்ளன. வெலிஓயா ஆஸ்பத்திரிப் பகுதியில் அரச மருந்துப் பக்கம் 02 >>>

# காலைக்கதிர்

Kalaikathir

விடியல் 04 வள்ளுவர் ஆண்டு 2051 ஆனி 04 வியாழக்கிழமை 18.06.2020 கதிர் 225

## கோட்டாவின் அதிகார வெறியால் ராஜபக்ஷ குடும்பத்துக்குள் சர்ச்சை

### சஜித் அணி தெரிவிப்பு

கொழும்பு, ஜூன் 18 அதிகாரங்களைத் தனக்குக் கீழ் கொண்டுவருவதற்கு ஜனாதிபதி கோட்டா பய ராஜபக்ஷ எடுத்துவரும் நடவடிக்கைகளினால் அமைச்சர்களுக்குள் மாத்திரமன்றி ராஜபக்ஷ குடும்பத்துக்குள்ளும் பெரும் சர்ச்சை ஏற்பட்டுள்ளது.

- இவ்வாறு ஐக்கிய மக்கள் சக்தியின் பொதுச்செயலாளர் ரஞ்சித் மத்தும பண்டார தெரிவித்தார்.

நாடாளுமன்றத் தேர்தலில் 'தாமரை மொட்டு' கட்சியே எமக்குச் சவாலாக இருக்கப்போகின்றது. 26 வருடங்களாக நிராகரிக்கப்பட்ட ஐக்கிய தேசியக் கட்சியின் தலைவர் தற்போது சிறந்தவராக முடியாது எனவும் அவர்



## மிலேனியம் சவால் மீளாய்வுக்கு காலஅவகாசம் கோருகிறது அரசு

கொழும்பு, ஜூன் 18 மிலேனியம் சவால் உடன்படிக்கையை மீளாய்வு செய்ய இலங்கை அரசு கால அவகாசம் கோரியுள்ளதாக இலங்கைக் காண அமெரிக்கத் தூதரகம் தெரிவித்துள்ளது.

இந்த வேண்டுகோளுக்கு அமெரிக்கா மதிப்பளிப்பதாகச் சுட்டிக்காட்டியுள்ள அமெரிக்க தூதரகம்,

மிலேனியம் சவால் உடன்படிக்கையின் ஊடாக இலங்கைக்கு வழங்க உத்தேசிக்ள்ளது.

மிலேனியம் சவால் நிதியை வழங்கும் செயற்பாடு பல்வேறு விடயங்களை அடிப்படையாகக் கொண்டதாகவும், இலங்கை நடுத்தர வருமானம் பெறும் நாடாக இதன் மூலம் மாற முடியும் எனவும் தூதரகம் குறிப்பிட்டுள்ளது.



# சுதந்திரமான - நீதியான தேர்தலுக்கு நிச்சயம் ஒத்துழைப்பு வழங்குவேன்!



## ஆணைக்குழுவின் உறுப்பினர்களிடம் உறுதியளித்தார் ஜனாதிபதி கோட்டா

கொழும்பு, ஜூன் 18 சுகாதாரப் பாதுகாப்புக்கு முன்னுரிமையளித்து சுதந்திரமானதும் நீதியானதுமான தேர்தலை நடத்துவதற்குத் தேவையான சூழலை ஏற்படுத்தத் தருவேன்.

- இவ்வாறு உறுதியளித்துள்ளார் ஜனாதிபதி கோட்டாபய ராஜபக்ஷ.



## நியூசிலாந்துப் பொதுத்தேர்தலில் போட்டியிடும் தமிழ்ப் பெண்மணி



ஓக்லண்ட், ஜூன் 18 நியூசிலாந்தில் பொதுத்தேர்தலில் தொழிற்கட்சியின் சார்பில் இலங்கை தமிழ்ப் பெண் ஒருவர், போட்டியிடவுள்ளார். நியூசிலாந்தில் எதிர்வரும் செப்டம்பர் 19 ஆம் திகதி நடைபெறவுள்ள பொதுத் தேர்தலில், வனுஷி வோல்ட்டேர்ஸ் என்ற தமிழ்ப் பெண்ணை வேட்பாளராகக் களமிறக்குவதற்கு தொழிற்கட்சி அங்கீகாரம் வழங்கியுள்ளது. ஓக்லண்டில் போட்டியிடவுள்ள இவர், தேர்தலில் தெரிவு செய்யப்பட்டால் நியூசிலாந்து நாடாளுமன்றத்தில் அங்கம் வகிக்கும், இலங்கையில் பிறந்த முதலாவது உறுப்பினர் என்ற பெருமையைப் பெறுவார். நியூசிலாந்து மனித உரிமைகள்



## எல்லையிலும் பணிகளுக்கு துண்டுவான் மக்கள் எதிர்ப்பு



முல்லைத்தீவு, ஜூன் 18 முல்லைத்தீவு - புதுக்குடி யிருப்பு பிரதேச எல்லைக்குட்பட்ட தண்டுவான் பகுதியில் உள்ள தமிழ் மக்களின் காணிகளில், நேற்று நில



யாராவன்றத் தேர்தல் 2020 யார் மவட்டர் தமிர்த் தேசிய கூட்டலாணிப்

உங்கள் தெரிவு

**5**

குருசுவாமி சுரேந்திரன், MBA (கஜேன்)

**5**

கூதலாணி - தமிர்த் தேசிய கூட்டலாணிப்

## நிதி மற்றும் லீசிங் நிறுவனங்களின் முறைகேடுகளை விசாரிக்கக் குழு!

கொழும்பு, ஜூன் 18 நிதி நிறுவனங்கள் மற்றும் லீசிங் நிறுவனங்களில் இடம் பெறும் முறைகேடுகள் மற்றும்

சட்டவிரோதச் செயற்பாடுகளைக் கண்டறிந்து அறிக்கை சமர்ப்பிப்பதற்காக இலங்கை மத்திய வங்கியின் ஆளுநர்



## ஈ.பி.டி.பி. பிரசாரக் கூட்டத்தில் கலந்துகொண்டவர்கள் கைது!

யாழ்ப்பாணம், ஜூன் 18 ஈ.பி.டி.பி.யின் நாடாளுமன்ற வேட்பாளர் சட்டத்தரணி ரெமிடி யஸ் நடத்திய தேர்தல் கலந்துரை

யாடலில் கலந்துகொண்ட 10 இளைஞர்கள் நேற்று மாலை யாழ்ப்பாணம் பொலிஸாரால் கைது செய்யப்பட்டனர்



## மின் கட்டணம் தவணையாக செலுத்தலாம்

கொழும்பு, ஜூன் 18 கடந்த பெப்ரவரி மாத மின் பட்டியலை விடவும் ஒரு நபர் அதிக கட்டணத்தைக் கொண்ட மின் பட்டியலைப் பெற்றால், அதைத் தவணை முறையில் செலுத்த முடியும் என்று இலங்கை மின்சார சபையின் தலைவர் விஜித் ஹேரத் தெரிவித்துள்ளார்.

மின்சாரக் கட்டணம்



**இனி இது .....**

பொருள்கள் வெளிச் சந்தைக்கு கைமாறியமை குறித்து ஒரு விசாரணைக்கு வடக்கு ஆளுநர் உத்தரவிட்டிருக்கின்றார் என ஒரு தகவல்.

மாகாண சபையின் கீழ் உள்ள ஆஸ்பத்திரிகளில் வழங்கப்படும் சமைத்த உணவுகள் குறித்து ஓர் இரகசியக் குழுவை அனுப்பி விசாரித்திருக்கின்றார் வடக்கு ஆளுநர். அந்த அறிக்கையைப் படித்த ஆளுநருக்கு அதிர்ச்சியோ அதிர்ச்சி.

அந்தச் சீத்துவத்தின் பெருமையை நேற்று அதிகாரிகள் மட்டத்திலான கூட்டத்தில் கோபத்துடன் அவிழ்த்து விட்டிருக்கின்றார் அவர். சுகாதாரத் துறைக்குப் பொறுப்பான அதிகாரி ஒருவருக்கு 'செமடோஸ்' கொடுத்தார் என்றும் தகவல்.

பருத்தித்துறை வைத்தியசாலை பணிப்பாளருக்கு எதிராக பெரும் ஆர்ப்பாட்ட முஸ்தீபுகள், எதிர்வினைகள் எடுப்புடன் முன்னெடுக்கப்பட்டன. அதனால் வேறு வழியின்றி அவரை இடைநிறுத்தினர். புதிய ஆள் ஒருவரைப் பதிலுக்கு நியமித்தனர். இப்போது பழையவருக்கு எதிரான விசாரணை அறிக்கை வந்து விட்டதாம். அவருக்கு எதிராக சுமத்தப்பட்ட அனைத்துக் குற்றச்சாட்டுக்களையும் விசாரணைக்கு முன்னராகித்து விட்டது என்று தகவல். அதனால் மீள அவரை அப்பதவிக்கு அமர்த்த வேண்டும். ஆனால் அது நடக்காமல் காலம் இழுத்தடிக்கப்படுகின்றது.

தெல்லிப்பழை ஆஸ்பத்திரியிலும் ஒரு சிக்கல். அந்த ஆஸ்பத்திரி மருத்துவர்கள் பலரின் ஒப்பங்களை சில காப்புறுதி நிறுவனங்களில் நிதிக் கோரிக்கைகள் ஒப்படைக்கப்பட்டுள்ளன. அந்தக் காப்புறுதி நிறுவனங்கள் தேடி ஆராய்ந்த போது அந்த நோயாளிகள் பலரும் தெல்லிப்பழை ஆஸ்பத்திரிப் பக்கமே வரவில்லை என்பது உறுதியாயிற்று. விடயத்தைத் தேடிப்பார்த்தால் ஒரு மருத்துவரே பிற மருத்துவர்களின் றபர் ஸ்டாம்புகளையும் ஆஸ்பத்திரி தஸ்தாவேஜைக்களையும் பயன்படுத்தி அப்படித் தாராளமான பதிவுகளை விநியோகித்திருக்கின்றார் என்பது அம்பலமாகியுள்ளதாம். அந்த வைத்தியர் தொடர்பில் நடவடிக்கை ஏதும் எடுப்பார்களா என்பது தெரியவில்லை.

வடக்கு சுகாதார அமைச்சின் மூத்த அதிகாரிகள் பலரை தேர்தல் அறிவிக்கப்பட்ட பின்னர் இடம்மாற்றியமை தவறு என்று தெரிவித்து, அந்த இடமாற்றங்களை ரத்துச் செய்து தேர்தல் ஆணையம் வடக்கு சுகாதார அமைச்சுக்கும் அதிகாரிகளுக்கும் பல கடிதங்களை அனுப்பி விட்டது.

ஆனால் விடயம் ஏதும் நடக்கவில்லை. அதனால் தேர்தல் ஆணையம் தனது சட்ட அதிகாரிகளை வடக்கே அனுப்பியுள்ளது. அவர்கள் யாழ்.வந்து நின்று சுகாதாரத் துறையினருக்குக் குடைச்சல் கொடுத்துக் கொண்டிருக்கின்றார்கள்.

அடுத்து வரும் நாள்களில் குடைச்சலின் விளைவு வெளியே தெரியவரும். அதுவரைப் பொறுத்திருப்போம்.

-மின்னல்-

**மிலேனியம்.....**

கொவிட் - 19 தொற்றினால் ஏற்பட்டுள்ள பொருளாதார பின்னடைவைக் காரணமாகக் கொண்டு, இந்த நிதியுத்தின் ஊடாக நிதிச் சலுகைகளைப் பெற்றுக்கொள்ள தகுதிவாய்ந்த சில நாடுகள் விண்ணப்பித்துள்ளதாக அமெரிக்கத் தூதரக பேச்சாளர் கூறினார்.

போக்குவரத்து கட்டமைப்பை மேம்படுத்துதல் மற்றும் காணி மறுசீரமைப்பு செயற்பாடுகளுக்கு 48 கோடி அமெரிக்க டொலர்களை வழங்குவதற்கு, அமெரிக்காவின் மிலேனியம் சவால் நிறுவனத்துடன் உடன்படிக்கையைக் கைச்சாத்திடுவதற்கு கடந்த அரவணர் காலப்பகுதியில் உத்தேசிக்கப்பட்டது.

தேர்தலின் பின்னர் இந்த உடன்படிக்கை தொடர்பில் செயற்படுவதற்கு எதிர்பார்த்துள்ளதாக அமெரிக்க தூதுவர் கூறினார் என நேற்று முன் தினம் செய்தி வெளியிடப்பட்டிருந்தது.

**கோட்டாவின்.....**

குறிப்பிட்டார். கொத்தமலை பிரதேசத்தில் நேற்று நடைபெற்ற மக்கள் சந்திப்பிலேயே அவர் மேற்கண்டவாறு கூறினார்.

அவர் அங்கு தெரிவித்தாவது:- ஜனாதிபதி அரவணர் இடமும் அதி காரங்களைத்தனக்குள் வைத்துக்கொள்ள முயற்சிக்கின்றார்.

அமைச்சுக்களின் செயலாளர்களை நியமிக்கும்போது தனக்குத் தேவையானவர்களையே நியமித்திருக்கின்றார்.

அதே போன்று ஜனாதிபதிக்கு வேண்டப்பட்டவர்களைக் கொண்டு செயலணிகளை அமைத்துக்கொண்டுள்ளார்.

ஜனாதிபதியின் இந்த நடவடிக்கையால் அமைச்சர்களுக்கிடையில் பிரச்சினை தலைதூக்கி இருக்கின்றது.

அதுமாதிரியின்றி ஜனாதிபதியின் இந்த நடவடிக்கையால் ராஜபக்ஷ குடும்பத்துக்குள்ளும் பெரும் சர்ச்சை ஏற்பட்டுள்ளது.

மேலும் இம்முறை தேர்தலில் எமக்கு ஸ்ரீலங்கா பொதுஜன முன்னணி கட்சியே சவாலாக இருக்கப்போகின்றது. ராஜபக்ஷவினருடன் மாதிரிமே எமக்குப் போட்டியிருக்கின்றது.

ஐக்கிய மக்கள் சக்தியை அங்கீகரித்த ஐக்கிய தேசியக் கட்சியின் மத்திய செயற்குழு, அதன் தலைவராக சஜித் பிரேமதாஸவை நியமித்துடன் பொதுச் செயலாளரைத் தெரிவுசெய்யும் அதி காரத்தை சஜித் பிரேமதாஸவுக்கு வழங்கியது. இது தொடர்பான கடிதத்தில் ரணில் விக்கிரமசிங்கவே கைச்சாத்திட்டுக்கின்றார். நாங்கள் தவறு செய்யவில்லை. அவர்கள்தான் தாங்கள் செய்த தவறில் மாட்டிக்கொண்டிருக்கின்றனர் - என்றார்.

**நீதி மற்றும் லீசிங்.....**

பேராசிரியர் டபிள்யூ.டி.லக்ஸ்மணால் குழு ஒன்று அமைக்கப்பட்டுள்ளது.

ஜனாதிபதியின் சட்டத்துறைப் பணிப்பாளர் நாயகம் சட்டத்தரணி ஹரிகுப்த ரோஹணதீர இந்தக் குழுவின் தலைவராவார். இலங்கை மத்திய வங்கியின் சட்டத்துறைப் பணிப்பாளர் கே.ஜி.பி.சிறி குமார, மத்திய வங்கியின் வங்கி அல்லாத நிதி நிறுவனங்களை முகாமைத்துவம் செய்யும் பிரிவின் பணிப்பாளர் ஜே.பி.கம் லத் ஆகியோர் இந்தக் குழுவின் உள்ளனர்.

இலங்கை மத்திய வங்கியில் பதிவு செய்யப்படாத நிதி நிறுவனங்கள் மூலம் மேற்கொள்ளப்படும் நிதி மற்றும் லீசிங் வழங்கும் நடவடிக்கைகள், பதிவு செய்யப்பட்டுள்ள நிதி நிறுவனங்கள் ஊடான கொடுக்கல், வாங்கல்களில் இடம்பெறும் சபுகம் அங்கீகரிக்காத செயற்பாடு, இந்த விடயங்கள் எவ்வாறு முகாமைத்துவம் செய்யப்படுகின்றன என்பவற்றைக் கண்டறிவதும், இவை தொடர்பாக எடுக்க வேண்டிய அடுத்த கட்ட நடவடிக்கைகள் தொடர்பான பரிந்துரைகளை வழங்குவதும் இந்தக் குழுவின் பணியாகும்.

இந்தக் குழு தனது அறிக்கையை 14 நாள் களுக்குள் கையளிக்க வேண்டும். வங்கித்துறை மற்றும் சட்டத்துறை நிபுணர்கள் மற்றும் தொழில் வல்லுநர்களைத் தொடர்பு கொண்டு அறிக்கையைத் தயாரிக்க வேண்டும் என்று இலங்கை மத்திய வங்கியின் ஆளுநர் இந்தக் குழுவுக்கு அறிவித்துள்ளார்.

**நியூசிலாந்துப்.....**

ஆணைக்குழுவில் சிரேஷ்ட முகாமையாளராக பதவி வகிக்கும் வனுஷி வோல்ட்டேர்ஸ், சர்வதேச மன்னிப்புச் சபையின் சர்வதேச நிர்வாகக் குழு உறுப்பினராகவும் பணியாற்றி வருகிறார்.

வனுஷியின் தந்தை வழிவந்த பாட்டியான, லூசியா சரவணமுத்து, 1931

ஆம் ஆண்டு கொழும்பு வடக்கு தொகுதியிலிருந்து இலங்கை அரசுப் பேரவைக்கு உறுப்பினராகத் தெரிவு செய்யப்பட்டிருந்தார்.

அவரது கணவரான சேர் ரட்ணசோதி சரவணமுத்து கொழும்பு மாநகர சபையின் தெரிவு செய்யப்பட்ட முதலாவது மேயராகப் பணியாற்றியிருந்தார் என்பதும், அவரது பெயரிலேயே சரவணமுத்து அரங்கு அமைக்கப்பட்டது என்பதும் குறிப்பிடத்தக்கது.

வனுஷி ஐந்து வயதாக இருந்தபோது, அவரது தந்தை ஜனா இராஜநாயகம், தாயார் பவித்திரா ஆகியோருடன் நியூசிலாந்துக்குக் குடிபெயர்ந்து, அங்கேயே வாழ்ந்து வருகிறார். வோல்ட்டேர்ஸ் என்பவரைத் திருமணம் செய்த வனுஷி மூன்று பிள்ளைகளின் தாயார் என்பதும் குறிப்பிடத்தக்கது.

**சுதந்திரமாவ.....**

கொரோனா நோய்த் தொற்றுக்கு மத்தியில் நாடாளுமன்றத் தேர்தலை நடத்துவதற்கான பரிந்துரைகள் சுகாதார அமைச்சால் முன்வைக்கப்பட்டுள்ளன. நாட்டின் வரலாற்றில் இத்தகையதொரு சூழலில் இடம்பெறும் முதலாவது தேர்தல் இதுவாகும். எனவே, சுகாதாரப் பாதுகாப்புக்கு முன்னுரிமை வழங்கி தேர்தல் நடவடிக்கைகளை வெற்றிகரமாக மேற்கொள்வதற்கு அரசின் முழுமையான ஒத்துழைப்பு தேர்தல்கள் ஆணைக்குழுவுக்குக் கிடைக்கும் எனவும் அவர் குறிப்பிட்டுள்ளார்.

நாடாளுமன்றத் தேர்தலை நடத்துவது தொடர்பில் தேர்தல்கள் ஆணைக்குழுவின் தலைவர், உறுப்பினர்கள் ஆகியோருக்கும் ஜனாதிபதி கோட்டாபய ராஜபக்ஷவுக்கும் இடையிலான முக்கிய கலந்துரையாடல் நேற்று ஜனாதிபதி அலுவலகத்தில் இடம்பெற்றது. இதன்போது ஜனாதிபதி மேற்கண்டவாறு கூறினார்.

கொரோனா வைரஸ் நோய்த் தொற்றை ஒழிப்பதற்கு அரசு திட்டமிட்ட வகையில் சில மாதங்கள் மிகவும் அர்ப்பணிப்புடன் செயற்பட்டது. அது தேர்தலை எதிர்பார்த்தன்றி மக்களையும் நாட்டையும் இந்த ஆள்கொல்லி நோய்த் தொற்றிலிருந்து பாதுகாப்பதற்கான நடவடிக்கையாகும் என்றும் ஜனாதிபதி இதன்போது குறிப்பிட்டார்.

சிலமாதங்களாகப் பின்பற்றிய சுகாதார நடைமுறைகளைத் தொடர்ந்தும் முன்னெடுத்துச் செல்வதாக ஜனாதிபதி கூறினார். இந்த நிலைமை குறித்து மக்கள் தெளிவுடன் இருப்பதன் மூலம் எவ்வித சுகாதாரப் பிரச்சினையுமின்றி தேர்தலுக்கு முகங்கொடுக்க முடியும் என்றும் அவர் சுட்டிக்காட்டினார்.

தேர்தலுக்கான அடிப்படைத் திட்டங்கள் வகுக்கப்பட்டுள்ளன எனவும், அதி காரிகள், பாதுகாப்புத்துறை உள்ளிட்ட ஏனைய அனைத்துத் தரப்பினரையும் பங்களிப்பைப் பெற்றுக்கொள்வதாகவும் தேர்தல்கள் ஆணைக்குழுவின் தலைவர் மஹிந்த தேசப்பிரிய இதன்போது தெரிவித்தார்.

தேர்தல் கடமைகளுக்காக அதிகாரிகளின் கட்டாயமான பங்கேற்பை உறுதி செய்வதற்கு சட்டீதியான அடிப்படையான னைத்துயாரிக்க வேண்டியதன் அவசியத்தை ஆணைக்குழுவின் தலைவர் சுட்டிக்காட்டினார். அதன் பணிப்புரைகளைத் ஸ்தாபனக் கோவையில் உள்ளடக்க வேண்டியுள்ளது என்றும் அவர் குறிப்பிட்டார்.

மக்கள் கூட்டங்களில் பங்குபற்றுவோரின் எண்ணிக்கை மற்றும் வீடுகளுக்கு சென்று செய்யப்படும் பிரசாரத்தின் போதான சுகாதாரப் பாதுகாப்பு குறித்து அனைத்துத் தரப்பும் பொறுப்புடன் செயற்படுவது தேர்தலை வெற்றிகரமாக செய்வதற்கு உதவும் என்றும் அவர் மேலும் கூறினார்.

தேர்தல் காலப்பகுதியில் நடைமுறைப்படுத்த எதிர்பார்க்கப்படும் கொரோனா ஒழிப்பு பரிந்துரைகளை வர்த்தமானி மூலம் அறிவிக்க வேண்டியதன் அவசியத்தையும் ஆணைக்குழுவின் தலைவர்

சுட்டிக்காட்டினார். சுகாதார சட்ட திட்டங்களுக்கு ஏற்ப வாக்களிப்பு நிலையங்களில் இடவசதி பிரச்சினை ஏற்பட்டால் தேவையான உதவியை வழங்குவதற்கும் ஜனாதிபதி இணக்கம் தெரிவித்தார்.

ஜூலை மாதம் 31 ஆம் திகதி முதல் ஊர் களுக்குச் செல்லும் மற்றும் தேர்தலின் பின்னர் மீண்டும் வருகை தரும் மக்களுக்கான போக்குவரத்து வசதிகளைத் திட்டமிடுவது குறித்தும் மஹிந்த தேசப்பிரிய ஜனாதிபதியின் கவனத்துக்குக் கொண்டுவந்தார்.

தேர்தல்கள் ஆணைக்குழுவின் ஏனைய உறுப்பினர்களான பேராசிரியர் ரட்ணஜீவன் ஹூஸ், என்.ஜே.அபேசேக்கர, தேர்தல் ஆணைக்குழுவின் செயலாளர் எச்.எம்.டி.ஈ. ஹேரத், ஜனாதிபதியின் செயலாளர் பி.பீ ஜயசுந்தர, நிதியமைச்சின் செயலாளர் எஸ்.ஆர். ஆடிகல, பொது நிர்வாக அமைச்சின் செயலாளர் ஜே.ரத்னசிரி, சுகாதார அமைச்சின் செயலாளர் ஓய்வுபெற்ற மேஜர் ஜெனரல் வைத்திய நிபுணர் சஞ்சீவ முனசிங்க ஆகியோரும் இந்தக் கலந்துரையாடலில் பங்குபற்றினர்.

**எல்லையிடும்.....**

அளவைத் திணைக்களத்தால் முன்னெடுக்கப்பட்ட எல்லைப்படுத்தும் நடவடிக்கைக்கு அப்பகுதி மக்கள் எதிர்ப்பு தெரிவித்துள்ளனர்.

நில அளவைத் திணைக்களம், முல்லைத்தீவு மாவட்டத்தில் உள்ள பிரதேச சபைகளின் அனுமதியைப் பெற்று, புதுக் குடியிருப்பு பிரதேசத்துக்குப் பட்ட உடையார் கட்டு, கோம்பாவில், ஒதியமலை, மேழிவனம் ஆகிய கிராமங்கள் உள்ள மக்களின் காணிகளை எல்லைப்படுத்தியுள்ளது.

இதையடுத்து, சம்பவ இடத்துக்கு விரைந்த நில அளவைத் திணைக்கள அதிகாரிக்கும் மக்களுக்கும் இடையில் முறுகல் நிலை ஏற்பட்டதைத் தொடர்ந்து, அப்பகுதிக்கு பொலிஸார் வரவழைக்கப்பட்டனர்.

இது தொடர்பில் பிரதேச செயலாளரிடம், இன்று எழுத்துமூலம் முறையிடவுள்ளதாக மக்கள் தெரிவித்தனர். இதன்போது, தானும் வருகிறார் என, நில அளவைத் திணைக்கள அதிகாரி தெரிவித்ததை அடுத்து, மக்கள் அனை வரும் அங்கிருந்து கலைந்து சென்றனர்.

**மின் கட்டணம்.....**

தவணை முறையில் செலுத்தப்பட்டாலும் எந்த வீட்டிலும் மின் துண்டிப்பு நடக்காது என்றும் விஜித் ஹேரத் தெரிவித்தார்.

இது தொடர்பாக வெளியிடப்பட்டுள்ள அறிக்கையிலேயே இந்த விடயம் குறிப்பிடப்பட்டுள்ளது.

வாடிக்கையாளர்கள் மின்சாரக் கட்டணத்தைச் செலுத்தும்போது இறுதி மாத மின் கட்டணப் பட்டியல் சரியானது என்றும் குறிப்பிடப்பட்டுள்ளது.

பாவனையாளர்கள் நுகரும் மின்சார அலகுகளின் எண்ணிக்கைக்கு மட்டுமே இறுதி மாத மின் கட்டணப் பட்டியல் வழங்கப்பட உள்ளது என்று அந்த அறிக்கையில் தெரிவிக்கப்பட்டுள்ளது.

(மற்றொரு செய்தி 3 ஆம் பக்கத்தில்)

**ஈ.பி.டி.பி. பிரசாரம்.....**

எனத் தெரிவிக்கப்படுகின்றது.

யாழ்ப்பாணம், நல்லூர் பகுதியில் நேற்று மாலை பல இளைஞர்களை அழைத்து வேட்பாளர் ரெமிடியஸ் கலந்துரையாடல் ஒன்றை நடத்தியுள்ளார்.

இதன்போது சம்பவ இடத்துக்கு சென்ற பொலிஸார் கலந்துரையாடலில் கலந்து கொண்ட 10 இளைஞர்களைக் கைது செய்துள்ளனர்.

பொலிஸார் கைது செய்தமையை அடுத்து சம்பவ இடத்தை விட்டு வேட்பாளர் நாசுக்காக விலகிச் சென்றுள்ளார் என்றும் கூறப்பட்டுள்ளது.

சுகாதார முறைகளை பின்பற்றாத தாலேயே இளைஞர்கள் கைது செய்யப்பட்டுள்ளனர் எனப் பொலிஸ் தரப்பு தகவல்கள் தெரிவித்துள்ளன.

# இ.தொ.கா. தலைவர் தெரிவு தேர்தல் முடிவுற்ற பின்னர்தான்

இலங்கைத் தொழிலாளர் காங்கிரஸ் ஒற்றுமையாகவும் சிறப்பாகவும் செயற்படுகின்றது. கட்சிக்குள் எவ்வித குழப்பமும் இல்லை. பொதுத்தேர்தல் முடிவடைந்த பின்னரே புதிய தலைவரை தேசிய சபை நியமிக்கும் என இலங்கைத் தொழிலாளர் காங்கிரஸின் உப தலைவரும், மத்திய மாகாண சபை

யின் முன்னாள் உறுப்பினருமான கணபதி கனகராஜ் தெரிவித்தார்.

இது தொடர்பில் அவர் மேலும் தெரிவிக்கையில் -

இலங்கைத் தொழிலாளர் காங்கிரஸின் பேராளர்களின் கூட்டம் நேற்று காலை நடைபெற்றது. அதன்பின்னர் பேராளர் மாநாட்டின் அனுமதியுடன் தேசிய சபைக்கூடியது. இதன்போது இலங்கைத் தொழிலாளர் காங்கிரஸின் பொதுச்செயலாளராக ஜீவன் தொண்டமான் ஏகமனதாகத் தெரிவுசெய்யப்பட்டார்.

இதுவரைகாலமும் பொதுச் செயலாளராகச் செயற்பட்டுவந்த அனுஷியா சிவராஜ் கட்சியின் பிரதித் தலைவராக

நியமிக்கப்பட்டுள்ளார்.

கட்சி வீரியமாக செயற்படவேண்டிய காலகட்டம் இது. பொதுச்செயலாளர் பதவிக்கு ஜீவன் தொண்டமான நியமிக்குமாறு கட்சியின் பல்வேறு மட்டங்களில் கருத்துகள் முன்வைக்கப்பட்டன. இதற்கமையவே தேசிய சபையானது கூடி அந்த நியமனத்தை உறுதிப்படுத்தியது.

எங்களுடைய தலைவர் இருக்கிறார் என்ற இறுமாப்புடனேயே எமது பயணம் தொடர்கின்றது. தேர்தல் முடிவடைந்த பின்னரே புதிய தலைவரை நியமிப்பது குறித்து தேசிய சபை முடிவெடுக்கும்.

எதிர்கால பயணத்தை தொடர்வதற்காக கடங்கோப்புடன் கட்சி ஒன்றுமை

யாக இருக்கின்றது. வெளியில் உள்ளவர்கள் கூறுவதுபோல எவ்வித பிரச்சினையும் இல்லை.

ஜீவன் தொண்டமான் தனது தந்தையின் வழியில் இ.தொ.காவில் நீண்ட காலம் செயற்பட்டவர். அவர் ஒரு சட்டத் தரணி. எனவே, சிறப்பாக செயற்படுவார் என்ற நம்பிக்கை எமக்கு இருக்கின்றது.

நுவரெலியா மாவட்டத்தில் போட்டியிடும் ஐந்து வேட்பாளர்களும் தேர்தலில் வெற்றிபெறுவார்கள். கண்டி, பதுளை யிலும் வெற்றி உறுதி அதற்கேற்ற வகையிலேயே வியூகம் வகுக்கப்பட்டுள்ளது எனவும் தெரிவித்தார். (11)

## மின் துண்டிப்பு இருக்காதாம்!

மின்பாவனையாளர்களுக்கு வழங்கப்பட்டுள்ள மின் கட்டணங்களை பல தவணைகளாக செலுத்த அனுமதி வழங்கப்பட்டுள்ளதோடு, எந்தவொரு காரணங்களுக்காகவும் மின்சாரம் துண்டிக்கப்பட மாட்டாது என இலங்கை மின்சார சபை தெரிவித்துள்ளது.

கொரோனா வைரஸ் பரவல் காரணமாக இறுதியாக வழங்கப்பட்ட மின் கட்டணப்படியல் அனைத்தும் சரியானவை எனவும் நுகர்வோர் பயன்படுத்தும் அலகுகளின் எண்ணிக்கைக்கு ஏற்பவே மின் கட்டண பட்டியல் வழங்கப்பட்டுள்ளதாகவும் இலங்கை மின்சார சபை தலைவர் விஜித் வேறரத் தெரிவித்தார்.

## முல்லையில் அம்பன் புயலால் பாதிப்புற்ற 75 பேருக்கு தலா ரூ.10 ஆயிரம் இழப்பீடு

முல்லைத்தீவு மாவட்டத்தில் அம்பன் புயலால் பாதிக்கப்பட்ட 75 பேருக்கும் தலா 10 ஆயிரம் ரூபாவீதம் வழங்கப்பட்டுள்ளதாக மாவட்டச் செயலக அதிகாரி தெரிவித்தார்.

கடந்த மாத ஆரம்பத்தில் ஏற்பட்ட அம்பன் புயல் காரணமாக முல்லைத்தீவு மாவட்டத்தில் 75 வீடுகள் சிறுசேதமும் 6 வீடுகள் பகுதியளவில் சேதமும் அடைந்தன. இவ்வாறு சேதமடைந்த வீடுகள் தொடர்பில் மாவட்டச் செயலகம் மேற்கொண்ட ஆய்வின்

பிரகாரம் 75 வீடுகளிற்கு ஏற்பட்ட சேதம் தலா 10 ஆயிரம் ரூபா என மதிப்பிடப்பட்டது. இதேநேரம் மேலும் 6 வீடுகளிற்கான சேதம் தலா ஒரு லட்சம் ரூபா என மதிப்பிடப்பட்டு அது பற்றிய மதிப்பீடுகள் சம்பந்தப்பட்ட அமைச்சுக்கு அனுப்பி வைக்கப்பட்டுள்ளது. அக்கொடுப்பனவு விரைவில் கிடைக்கும் என எதிர் பார்க்கப்படுகிறது. எஞ்சிய 75 பேருக்குமான இழப்பீடுகளை வழங்கப்பட்டன எனத் தெரிவிக்கப்பட்டது.

## கடற்படைச் சிப்பாய் மீது தாக்குதல் சந்தேக நபர்கள் மூவருக்குப் பிணை

யாழ்ப்பாணம் அனலைத்தீவு பிரதேசத்தில் கடற்படைச் சிப்பாயை ஒரு வரைத் தாக்கினர் எனத் தெரிவித்துக் கைது செய்யப்பட்டு விளக்கமறியலில் வைக்கப்பட்டிருந்த நான்கு சந்தேக நபர்களில் மூவர் நேற்றையதினம் ஊர்காவற்றுறை நீதிவான் நீதிமன்றால் பிணையில் செல்ல அனுமதிக்கப்பட்டுள்ளனர்.

கடந்த 9 ஆம் திகதி யாழ்ப்பாணம் அனலைத்தீவு பிரதேசத்தில் கடற்படைச் சிப்பாய் ஒருவரைத் தாக்கினர் எனத் தெரிவித்து அப்பிரதேசத்தை கடற்படையினர் சுற்றிவளைப்பு செய்து அப்பகுதியச் சேர்ந்த நான்கு பேரைக் கைது செய்தனர்.

கைது செய்யப்பட்ட நபர்கள் கடந்த 10ஆம் திகதி யாழ்ப்பாணம் ஊர்காவற்றுறை நீதிவான் நீதிமன்றில் ஆஜர்படுத்தப்பட்ட நிலையில் அவர்களை 24ஆம் திகதி வரை விளக்கமறியலில் வைக்குமாறு நீதிவான் நீதிமன்றம் உத்தரவிட்டிருந்தது.

இந்நிலையில் அவர்களில் மூவர் சார்பில் சட்டத்தரணி மணிவண்ணன் நேற்று ஊர்காவற்றுறை நீதிமன்றில் ஆஜராகி மூவருக்கும் தாக்குதல் சம்பவத்துக்கும் எவ்விததொடர்பும் இல்லை எனத் தெரிவித்து பிணை விண்ணப்பத்தை முன்வைத்தார். அதையடுத்து நீதிமன்றம் மூவருக்கும் பிணை வழங்கியது.

## மாளிகாவத்தையில் கத்திக்குத்து; கஞ்சிப்பானையின் தந்தை காயம்

மாளிகாவத்தை, சத்தர்ம மாவத்தைக்கு அருகில் நேற்று மாலை நபர் ஒருவர் மீது மேற்கொள்ளப்பட்ட கத்திக்குத்து தாக்குதலில், அந்நபர் படுகாயமடைந்துள்ளார்.

பிரபல போதைப்பொருள் கடத்தல் தொடர்பில் கைது செய்யப்பட்டு சிறைத் தண்டனை விதிக்கப்பட்டுள்ள கஞ்சிப்பானை இம்ரான் என்பவரின் தந்தையே இந்தத் தாக்குதலில் படுகாயமடைந்துள்ளார் என்று பொலிஸ் ஊடகப் பிரிவு தெரிவித்துள்ளது. அவர்கொழும்பு தேசியவைத்தி

யசாலையின் அவசர சிகிச்சைப் பிரிவில் சேர்க்கப்பட்டுள்ளார். தாக்குதலை மேற்கொண்ட ஓட்டோசாரதி ஓட்டோவுடனும் கத்தியுடனும் கைது செய்யப்பட்டுள்ளார்.

அநுராதபுரம் பிரதேசத்தைச் சேர்ந்த 42 வயதான நபரே சந்தேகத்தில் கைது செய்யப்பட்டுள்ளார் என்று பொலிஸ் ஊடகப் பிரிவு மேலும் தெரிவித்துள்ளது. சம்பவம் தொடர்பில் மாளிகாவத்தைப் பொலிஸார் விசாரணைகளை மேற்கொண்டுவருகின்றனர்.

# ஒட்டுசுட்டான் தான்தோன்றி ஈஸ்வரருக்கு 100 பேருடன் மட்டுமே இம்முறை திருவிழா



### சண்முகம் தவசீலன்

வரலாற்று சிறப்பு மிக்க ஒட்டுசுட்டான் தான்தோன்றி ஈஸ்வரர் ஆலய வருடாந்தத் திருவிழாவை 100 பேருடன் மட்டுப்படுத்தி மேற்கொள்வதற்குத் தீர்மானிக்கப்பட்டுள்ளது.

திருவிழா தொடர்பான ஊடக சந்திப்பு ஒன்று முல்லைத்தீவு மாவட்டச் செயலகத்தில் இன்று நடைபெற்றது. முல்லைத்தீவு மாவட்டச் செயலர் க.விமலநாதன் மற்றும் ஆலய முகாமைத்துவ சபையின் தலைவர் சி.கணேசபிள்ளை, போசகர் சி.சிவபாலசுரு ஆகியோர் கருத்து தெரிவித்தனர்.

மாவட்டச் செயலர் க.விமலநாதன் தெரிவித்ததாவது:-

ஒட்டுசுட்டான் தான்தோன்றியீஸ்வரர் ஆலய திருவிழா எதிர்வரும் 19ஆம் திகதி ஆரம்பிக்கவுள்ளது. 16 நாட்கள் திருவிழா நடைபெறும்.

வருடாந்தத் திருவிழாவினை சம்பிரதாய முறையில் மக்கள் கலந்துகொள்ளாதவாறு நடத்த அனுமதி வழங்கப்பட்டுள்ளது. மக்களின் நேர்த்திக் கடன்களை பிறி தொரு தினங்களில் செய்தால் கொரோனா வைரஸ் பரவலை தடுக்கமுடியும்.

12 நாட்கள் மக்கள் செறிவு இல்லாமல் சாதாரண பூசையாக இடம்பெறும் என்றும் இறுதி நான்கு நாட்கள் மக்கள் அதிகளவில் வருவார்கள் என்றும் எதிர் பாக்கின்றோம்

வேட்டைத் திருவிழா, சப்பற திருவிழா, தேர்த் திரு

விழா, தீர்த்தத் திருவிழா மக்கள் வருவார்கள் என்று எதிர்பாக்கின்ற காரணத்தினால் அதற்கான பாதுகாப்பை வழங்க தீர்மானித்துள்ளோம். மக்கள் வரவை கட்டுப்படுத்த நடவடிக்கை எடுக்கப்பட்டுள்ளது.

வேட்டைத் திருவிழா நேர்த்திக் கடனுடன் வருபவர்கள் முற்று முழுதாகத் தடைசெய்யப்பட்டுள்ளது. நிர்வாகத்தினர் மட்டும்தான் கலந்துகொண்டு திருவிழா வினை செய்வார்கள்.

தேர்த் திருவிழாவையும் குறைந்த ஆட்களை வைத்துக்கொண்டு இழுக்கக்கூடிய சிறிய தேரோடு முடிப்பதற்குத் தீர்மானிக்கப்பட்டுள்ளது. ஒட்டு மொத்தத்தில் 100 பேருடன் திருவிழாவை மட்டுப்படுத்த தீர்மானிக்கப்பட்டுள்ளது - என்றார்

காவடிகள், பால்செம்பு, வேடுவர் நேர்த்திக் கடன்கள் செலுத்துவதை மக்கள் தவிர்ந்துக் கொள்ள வேண்டும். வளாகத்தில் கடைகள் போடப்படுவதும், அன்னதானம் வழங்குவதும் முழுமையாகத் தடை செய்யப்படுகின்றது - என்றார் ஆலய முகாமைத்துவச் சபைத் தலைவர் சி.கணேசபிள்ளை.

ஆலயத்திற்கு வருபவர்கள் சமூக இடைவெளியினை பேணவேண்டும் பொது சுகாதார நடைமுறையினை பின்பற்றி மக்கள் ஒத்துழைப்பு நல்கி திருவிழா நிறைவேற உதவ வேண்டும் என்று தெரிவித்தார் முகாமைத்துவ சபையின் போசகர் சி.சிவபாலசுரு.

# நமது பார்வை

உண்மை - நேர்மை - பக்கம் - சாராமை

ஆசிரியர்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com  
தொலைபேசி - 021 222 3000 இணையம் - onlinekathir.com

## மாற்றின்றிக் கூட்டமைப்புச் சேற்றில் தமிழினம் மூழ்கிக் கிடக்கும் அவலம்

தேர்தலுக்கு தேர்தல் மக்களைத் தேடி வரும் கூட்டமைப்பினர் ஒரு விடயத்தைத் தீர்மானிப்பதற்குப் சொல்லுவார்கள். சம்பந்தத்தில் இருந்து, கூட்டமைப்பின் கடைசி வேட்பாளர் வரை தேர்தல் மேடைகளில் எடுத்து விடும் நல்லதுபேசும் அதுவாகத்தான் இருக்கும் - என்று அப்பத்தியில் பல நூறு தடவைகள் சுட்டிக்காட்டிவிட்டோம்.

மீண்டும் அதே பல்லன் அரங்கேறத் தொடங்கியிருக்கின்றது. "ஐக்கியம் முக்கியம்", "ஒற்றுமை கட்டாயம்", "ஒன்றுபட்டு நிற்குதல் அத்தியாவசியம்" - என்ற புனைகதைகள்தாம் அவை.

"ஐக்கியம் முக்கியம்தான்; ஆனால் எப்போது அந்த ஐக்கியம் முக்கியம்?" - என்று அப்பத்தியில் பல டீசன் தடவைகள் நாம் கேட்டாயிற்று. ஆனால் பதில் இன்னும் கிடைக்கவில்லை.

மீண்டும் தேர்தல் வந்ததும் அது - அந்தப் பல்லன் - அரங்கேறத் தொடங்கிவிட்டது.

"வடக்கு, கிழக்கில் உள்ள தமிழர்களின் பலத்தை - ஒன்றுபட்டு - ஒருமித்து - ஒன்றிணைந்ததாக - காட்ட வேண்டிய கட்டாயமும் தேவையுமும் முன்னெப்போதும் இல்லாதவாறு அந்தத் தேர்தலில் எழுந்துள்ளீர். அதனால் தமிழ் மக்கள் சரியாக சந்தித்துத் தமிழ்க் கூட்டமைப்புக்கு வாக்களிக்க வேண்டும். அப்படி வேறு எந்த ஓர் அணியையும் தமிழ் மக்களின் ஒன்றுபட்ட அணியாகக் காண்பிக்க முடியாது. அதனால்தான் தமிழ் மக்கள் அனைவரும் தமிழ்த் தேசியக் கூட்டமைப்புக்கு வாக்களிக்க வேண்டும் என்ற கோரிக்கையை நாம் வலியுறுத்தி முன்வைக்கின்றோம்" - அப்படி வலியுறுத்தி வைத்துத் தெரிவித்திருக்கின்றார் சமந்தர்.

தென்னிலங்கையில் பௌத்த, சிங்கள இனவாத எழுச்சியைக் காட்டி - ஒவ்வொரு தடவையும் இந்த பேரினவாதப் பூச்சாண்டியை முன்னிறுத்தி - தமிழ்க் கூட்டமைப்பு வாக்குக் கேட்பதும் -

தெற்கில் பௌத்த, சிங்கள பேரரசுச்சீர்தான் மலைத்து நிற்கும் தமிழினம் வேறு வழியின்றி கூட்டமைப்புக்கு ஒன்று தரண்டு வாக்களியுதும் - காலாகாலமாக இந்த மண்ணில் அரங்கேறும் ஒரு துன்பியல் நடைமுறைதான்.

வழமையாகத் தேர்தல் காலத்தில் 'ஐக்கியம் முக்கியம்' என்ற கோஷத்தோடு வரும் கூட்டமைப்பினர், தேர்தல் முடிந்ததும் தங்களுக்குள் முட்டி மோதுவார்கள். தலைமையைப் பிடித்து வைத்திருக்கும் சில 'புழசுகள்' திட்டமிட்டு ஒவ்வொருவராக முக்கியமானவர்களை - தங்களுக்குப் பிடிக்காதவர்களை - வெளியே நெட்டித் தள்ளுவார்கள். சமீப புகாவினாக்கும் தங்கள் வாரிசுகளுக்கும் மட்டும் பின்கதவால் ஆட மளித்து மற்றவர்களை ஓரங்கட்டிவைக்கிறார்கள். அல்லது வெளியேற வைப்பார்கள். நீதிக்கும் விளம்பரத்துக்கும் பின்னால் வாலாட்டிக் கொண்டு செல்வார்கள். ஒன்றில் பதவிக் கதிரையை நிறந்ததற்காகக் கூட்டுறிக் கொண்டு சுகம் அனுபவிப்பார்கள். அல்லது தகுதியானோரை வெட்டித் தங்களுக்குச் சார்பானவர்களுக்கு மட்டும் வாய்ப்புக்கு ஆடம் விடுவார்கள்.

அம்முறை தேர்தல் அறிவிக்கப்பட்டு, வேட்பாளர் தெரிவு முடிந்த பின்னரும் கட்சியினரின் செயற்பாடு கூட ஐக்கியமானதாகத் தெரியவில்லை. வலியுறுத்தி எந்தக் கூட்டத்தின் வைத்து சமந்தர் தீரும்படி வழமைபோல 'ஐக்கியம் முக்கியம்' என்ற கோஷத்தை வலியுறுத்தினாரோ, அதற்கு முன்னர் நடைபெற இருந்த கூட்டமைப்பு வேட்பாளர்களின் ஒன்றுபட்ட கலந்துரையாடல் கூட ஐக்கியம் 'அவுட்' ஆனதால் நடைபெறாமல் போயிற்று என்பது உள்விட்டுப் பேச்சு.

ஐக்கியப்பட்ட சக்தியாக - ஒன்றுபட்ட சக்தியாக - ஓரணியாக - ஒருமித்த பலமாக - தமிழர்கள் தங்களை வெளிப்படுத்த வேண்டும் என்பது உண்மைதான். அது காலத்தின் கட்டாயம், வரலாற்று அத்தியாவசியம்.

அதை வெளிப்படுத்தக் கூடிய அமைப்பும் - பிரதான வக்பாகமும் - தமிழ்க் கூட்டமைப்புக்கு உரியதுதான். ஏனென்றால் அந்தப் பங்களிப்பை கடந்த இரண்டு மூன்று தசாப்தங்களாகக் கூட்டமைப்புத் தான் வெளிப்படுத்தி வருகின்றது.

ஆனால், அந்தத் தகுதியை - பலத்தை - வலிமையை - தொடர்ந்து எங்களுக்குத் தாருங்கள் என்று கோரும் தார்பிகத் தகுதி இன்றைய கூட்டமைப்புக்குரியதா என்பதை அந்தக் கோரிக்கையை முன்வைக்கும் சமந்தர் தனது நெஞ்சைத் தொட்டுச் சொல்ல வேண்டும்.

மக்களை ஐக்கியப்படுத்தும் ஒரு கூட்டமைப்பாக அது ஆய்ங்கவேண்டும். சமந்தர் சொல்லுவது போல தமிழரின் ஐக்கியப்பட்ட பலம் நாம்தான் என்று காட்டக்கூடிய - வலிமையான - மாற்று அணியோ, தகுதியான தலைமையோ இல்லை என்பதற்காக வேறு வழியின்றி கூட்டமைப்பைத் தெரிவு செய்ய வேண்டிய கட்டாயம் தமிழர்களுக்கு நேரலாம். அப்படித்தான் தெரிக்கிறது. அதன் காரணமாக வேறு மாற்று மார்க்கமின்றித் தமிழர்கள் அம்முறையும் கூட்டமைப்புக்கு வாக்களிக்கலாம். தமிழர்களின் கையறு நிலை கடந்த காலத்தில் செய்த அதே தவறை - அதே பாவத்தை - தொடர்ந்தும் செய்யும் கட்டாயத்தை அவர்களுக்கு ஏற்படுத்தலாம்.

ஆனால், இன்றைய நிலையில் தமிழர்களின் ஒன்றுபட்ட - ஐக்கியப்பட்ட - ஒருமித்த - சக்தி நாம்தான் என்று உரிமையுடன் கோரும் தார்பிகத் தகுதி அற்ற நெல்லிக்காய் மூடைதான் கூட்டமைப்பு.

தகுதியற்ற - தீவிரான - பொறுப்புற்ற - மோசமான - தீர்க்கதரிசன மில்லாத - தகுதி, திறமைக்கு ஆங்கொருபாத - பதவி ஆசையில் மூழ்கிக் கிடக்கும் பிரச்சுருக்களை என்றும் தலைவர்கள் போல் காட்டுகின்ற - ஒரு விதாஷ்டக் கும்பலின் கைகளில்தான் கூட்டமைப்புச் சிக்கிக் கிடக்கின்றது.

சமய சந்தர்ப்பமும், அதர்ஷ்டமும் வாய்த்து விட்டதால் 23 ஆவது புன்கேசியின் தலைமை தொடர்வது போலத் தமிழ் மக்கள் மீதான கூட்டமைப்பின் தலைமையும் வேறு வழியின்றித் தொடருகின்றது.

மாற்றில்லாத அக்கட்டு நிலைமை தமிழரை கூட்டமைப்புச் சேற்றில் அமிழ்ந்து கிடக்க வைத்துள்ளது. அவ்வளவுதான்.

## 11 பேர் காணாமலாக்கப்பட்ட விவகாரம்: நேவி சம்பத்தைக் கைதுசெய்ய உத்தரவு!

கொழும்பு, ஜூன் 18  
நேவி சம்பத் என அறியப்படும் கடற்படையின் முன்னாள் லெப்டினன்ட் கொமாண்டர் சந்தன பிரசாத் ஹெட்டியாரச்சியைக் கைதுசெய்து மன்றில் ஆஜர்படுத்து மாறு கோட்டை நீதிவான் ரங்கதிஸாநாயக்க சி.ஐ .டி.க்கு உத்தரவிட்டார்.

ஐந்து மாணவர்கள் உள்ளிட்ட 11 பேரை வெள்ளை வானில் கடத்திச் சென்று, சட்டவிரோதமாகத் தடுத்து வைத்து, கப்பம் பெற்றமை மற்றும் காணாமல் ஆக்கியமை தொடர்பாக பிரதான சந்தேகநபரான நேவி சம்பத் எனப்படும் கடற்படைப் புலனாய்வுப் பிரிவின் முன்னாள் லெப்டினன்ட் கொமாண்டர் ஹெட்டியாரச்சி முதியன்சலாகே சந்தன பிரசாத் ஹெட்டியாரச்சிக்கு சட்டத்தின் பிடியில் இருந்து தப்பி மறைந்திருக்க உதவியமை தொடர்பாக, முன்னாள் கடற்படைத்தளபதி, பாதுகாப்புப்படைகளின் முன்னாள் தலைமை அதிகாரி ரவீந்திர விஜயகுணவர்தன உள்ளிட்ட இருவருக்கு எதிரான வழக்கு நேற்று விசாரணைக்கு வந்தபோதே அவர் இந்த உத்தரவைப் பிறப்பித்தார்.

இவ்விவகாரம் தொடர்பான வழக்கு நேற்று கோட்டை நீதிவான் நீதிமன்றில் விசாரணைக்கு வந்தது. இதன்போது பிணையில் உள்ள சந்தேகநபர்களான லக்ஷ்மி அமரசிங்கனும் தென்னத்தோப்பு உரிமையாளரும், அட்டமிரல் ரவீந்திர குணரத்தனவும் ஆஜராகியிருந்தனர்.

லக்ஷ்மி அமரசிங்க சார்பில் ஜனாதிபதி சட்டத்தரணி சம்பத் மென்டிஸும், ரவீந்திர

சார்பில் ஜனாதிபதி சட்டத்தரணி அனுஜ பிரேமரத்தனவும் பிரசன்னமாகினர். பாதிக்கப்பட்ட தரப்பினர் சார்பில் சட்டத்தரணி அச்சலா செனவிரத்தன பிரசன்னமானார்.

விசாரணையாளர்கள் சார்பில் ஆஜரான சி.ஐ.டி.யின் அதிகாரி, இந்த விவகாரத்தில் லெப்டினன்ட் கொமாண்டர் ஹெட்டியாரச்சியைச் சந்தேகநபராக ஆஜர்செய்து தொடர்பாக விசாரணைகள் இடம்பெறுகின்றன எனக் கூறினார்.

இதன்போதே, 5 மாணவர் உள்ளிட்ட 11 பேர் கடத்தல் விவகாரத்தின் பிரதிவாதியான கடற்படையின் முன்னாள் லெப்டினன்ட் கொமாண்டர் சந்தன பிரசாத் ஹெட்டியாரச்சி, நீதிமன்றப் புறக்கணிப்பில் ஈடுபட்டு நாட்டைவிட்டு தப்பிச்செல்வதற்கு உதவி ஒத்தாசை வழங்கியமை தொடர்பாக ரவீந்திர விஜயகுணவர்தன மற்றும் லக்ஷ்ரி அமரசிங்க ஆகியோர் மீது குற்றம் சுமத்தப்பட்டுள்ள நிலையில், போலி கடவுச் சீட்டைப் பயன்படுத்தி தப்பிச்சென்ற நபரை அவ்விவகாரத்தில் சந்தேக நபராக ஆஜர் செய்யாமை தொடர்பாக நீதிவான் கேள்வி எழுப்பினார்.

இந்நிலையில் சந்தன பிரசாத் ஹெட்டியாரச்சி எனும் சந்தேக நபர், இவ்வழக்கில் கண்டிப்பாக கைதுசெய்யப்பட்டு ஆஜர்படுத்தப்பட வேண்டியவர் எனச் சுட்டிக்காட்டிய நீதிவான், அவரை உடனடியாகக் கைது செய்து மன்றில் ஆஜர் செய்யுமாறு உத்தரவிட்டார். இது குறித்த வழக்கு எதிர்வரும் செப்டம்பர் 9 ஆம் திகதிக்கு ஒத்திவைக்கப்பட்டது.

## அரசியலை அடிப்படையாக கருதி தமிழருக்குத் தீர்வு வழங்கப்படாது

### கூட்டமைப்புக்கு ராஜபக்ஷ அரசு பதிலடி

கொழும்பு, ஜூன் 18  
தமிழ் மக்களின் அடிப்படைப் பிரச்சினைகளுக்கான தீர்வு அரசியல் காரணிகளை அடிப்படையாகக் கொண்டு வழங்கப்படமாட்டாது. பொதுக் காரணிகளின் நிமித்தம் தீர்வு வழங்கப்படும் என்பதைத் தமிழ்த் தேசியக் கூட்டமைப்பினரிடம் தெரிவித்துக்கொள்ள விரும்புகின்றோம்.

- இவ்வாறு ராஜபக்ஷ அரசின் பேச்சாளரும் முன்னாள் நாடாளுமன்ற உறுப்பினருமான கெஹலிய ரம்புக் வெல தெரிவித்தார்.

அரசமைப்பின் 19 ஆவது திருத்தம் புதிய அரசில் பரிசீலனை செய்யப்படும். அனைத்து இன மக்களும் புதிய அரசில் உரிமைகொள்ள வேண்டும் என்பதே எமது எதிர்பார்ப்பு - எனவும் அவர் குறிப்பிட்டார்.

நிகழ்கால அரசியல் நிலைவரம் தொடர்பில் கருத்துரைக்கும்போதே அவர் மேற்கண்டவாறு கூறினார்.

அவர் மேலும் தெரிவித்தாவது:-

பொதுத்தேர்தலில் ஸ்ரீலங்கா பொது ஜன முன்னணி அமோக வெற்றி பெறும் என்பதை உறுதியாகக் குறிப்பிடுகின்றேன். ஆளும் தரப்பினர் பெரும்பான்மைப் பலத்தைப் பெறுவதற்கு ஒத்துழைப்பு வழங்குவதாகத் தமிழ்த் தேசியக் கூட்டமைப்பினர் குறிப்பிட்டுக் கொள்கின்றார்கள். இவர்களின் கருத்து வரவேற்கத்தக்கது.

அரசமைப்பு திருத்தம், தமிழ் மக்களின் அடிப்படைப் பிரச்சினைகளுக்கான தீர்வு ஆகியவற்றை குறிப்பிட்டுக் கொண்டு கூட்டமைப்பினர் அரசியலில் செல்வாக்கு செலுத்துகிறார்கள். தமிழ் மக்களின், குறிப்பாக வடக்கு, கிழக்கு வாழ் தமிழ் மக்களின், அடிப்படைப் பிரச்சினைகளுக்குத் தீர்வுகான கூட்டமைப்பினர் எக்காலங்களிலும் உரிய நடவடிக்கைகளை முன்னெடுக்கவில்லை. இதற்கு நல்லாட்சி



அரசை ஓர் உதாரணமாகக் குறிப்பிடலாம்.

முரண்பாடுகளைத் தோற்றுவிக்கும் காரணிகளை அடிப்படையாகக் கொண்டு புதிய அரசமைப்பைக் கொண்டுவரும் நோக்குடனும், நாட்டின் இறையாண்மைக்குப் பங்கம் விளைவிக்கும் விதத்திலும் தமிழ் மக்களுக்கான தீர்வைக் கூட்டமைப்பினர் கோருகின்றார்கள். இதனை ஒருபோதும் செயற்படுத்த முடியாது.

அரசமைப்பின் 19ஆவது திருத்தம் திருத்தியமைக்கப்பட வேண்டும் அல்லது முழுமையாக மாற்றியமைக்கப்படவேண்டும்.

புதிய அரசில் அரசமைப்பின் 19ஆவது திருத்தம் தொடர்பில் எழுந்துள்ள யோசனைகள் முழுமையாகப் பரிசீலனை செய்யப்படும்.

தமிழ் மக்களின் அடிப்படைப் பிரச்சினைகளுக்குத் தீர்வு காணப்பட வேண்டியது அவசியம். இந்தத் தீர்வு அரசியல் நோக்கங்களை அடிப்படையாகக் கொண்டதாக அமையாது. அனைத்துத் தரப்பினரும் ஏற்றுக் கொள்ளும் விதத்தில் தீர்வு முன்வைக்கப்படும்.

புதிய அரசு அனைத்து இன மக்களையும் ஒன்றுபடுத்தியதாக அமைய வேண்டும் எனவும், அதற்கான செயற்திட்டங்களைச் செயற்படுத்துமாறும் ஜனாதிபதி கோட்டாபய ராஜபக்ஷ ஆலோசனை வழங்கியுள்ளார். ஸ்ரீலங்கா பொது ஜன முன்னணி தலைமையிலான அரசில் அனைத்து இன மக்களும் உரிமை கொள்ள வேண்டும் என்பதே எமது நிலைப்பாடு - என்றார்.



# பதற்றத்துக்கு இடையே பயிற்சி இந்திய ஊடகங்களில் செய்தி

சீனா - இந்தியா இடையே எல்லையில் பதற்றம் நிலவிக்கொண்டிருக்கும் சூழலில் சீனா இராணுவம் எல்லையின் மலைப் பிரதேசங்களில் பயிற்சிகளை மேற்கொள்வதாக இந்திய ஊடகங்கள் செய்தி வெளியிட்டன. இதைத் தடுப்பதற்காக இராணுவம் உறுதிப்படுத்தியது என்று அவற்றின் செய்தியில் குறிப்பிடப்பட்டுள்ளது.

எல்லை மோதல் காரணமாக இரு நாட்டு எல்லைகளிலும் பெரும் பதற்றம் நீடிக்கிறது. 45 ஆண்டு களுக்குப் பின் இந்தியா - சீனா இராணுவ மோதலில் முதல் முறையாக உயிரிழப்பு ஏற்பட்டுள்ளதாகக் கூறப்படுகிறது. இந்த நிலையில் நியான் ஜிங் தங்குலா, நியென்ச்சென் மலைப் பிரதேசப் பகுதிகளில் சீன

இராணுவம் கூட்டுப் பயிற்சியை நடத்தியது என்றும் பயிற்சியின்போது துருப்புகளுடன் உள்வுத்துறை தகவல்களைச் சேகரிப்பதற்கான தொழில்நுட்பங்களை யும் சீனா பயன்படுத்தியது என்றும் திபெத் இராணுவம் தெரிவித்தது என்று இந்திய ஊடகங்கள் செய்தி வெளியிட்டன.

# பதிலடி கொடுக்கும் திறன் இந்தியாவுக்கு உள்ளது!

**அஞ்சலி செலுத்திய கையாடு மோடி குடியூர்**



பெரும் அதிர்ச்சியை ஏற்படுத்தியுள்ள நிலையில், மோடி இவ்வாறு தெரிவித்துள்ளார்.

மாநில முதல்வர்கள் மற்றும் யூனியன் பிரதேசங்களின் முதல்வர்களுடன் கொரோனாத் தொற்றுக் குறித்துக் காணொலிக் காட்சி மூலம் நடைபெற்று வரும் கலந்துரையாடலின்போதே மோடி இவ்வாறு தெரிவித்தார்.

குறித்த கூட்டத்தொடங்குவதற்கு முன்னதாகக் கல்வான் பள்ளத்தாக்கில் உயிரிழந்த சிப்பாய்களுக்கு இரண்டு நிமிடம் மௌன அஞ்சலி செலுத்திய மோடி அதன் பின்னர் அங்கு மேலும் தெரிவித்ததாவது: -

நமது இராணுவ வீரர்களின் தியாகம் வீணாகாது. நமக்கு ஒற்றுமையும் நாட்டின் இறையாண்மையும் மிகவும் முக்கியம். இந்தியா அமைதியை விரும்புகிறது. இந்தியாவைத் தூண்டினால் தகுந்த பதிலடி கொடுக்கும் திறன் இந்தியாவுக்கு உள்ளது என்றார்.

சீனாவுக்குத் தகுந்த பதிலடி கொடுக்கும் திறன் இந்தியாவுக்கு உள்ளது என்று இந்தியப் பிரதமர் நரேந்திர மோடி தெரிவித்துள்ளார். இந்தியாவின் லடாக் பிராந்தியத்தில் உள்ள கல்வான் பள்ளத்தாக்கில் இந்திய - சீனப் படைகளுக்கு இடையிலான கைகலப்பில் இந்திய இராணுவத்தினர் 20 பேர் கொல்லப்பட்டிருப்பது இந்தியாவில்



**இந்தியாவின் புது டெல்லியில் உள்ள சடலங்களைத் தகனம் செய்யும் தளம் ஒன்றில் கொரோனா வைரஸ் காரணமாக இறந்த ஒருவரின் உடலை உறவினர்களும் சுகாதார ஊழியர்களும் தகனம் செய்ததற்காக வண்டியிலிருந்து இறக்குகிறார்கள்.**

**கீழடி அகழ்வில் கிடைத்தது 17ஆம் நூற்றாண்டு நாணயம்**



இந்தியாவின் கீழடி, கொந்தகை, அகரம் உள்ளிட்ட பகுதிகளில் தற்போது ஆறாம் கட்ட அகழாய்வு நடந்து வருகிறது. இந்த அகழாய்வில் அகரம் பகுதியில் 16 - 17ஆம் நூற்றாண்டைச் சேர்ந்த நாணயம் கிடைத்துள்ளது.

அந்தப் பகுதியில் தொடர்ச்சியாக மக்கள் வாழ்ந்ததற்கான ஆதாரமாக இதனைக் கொள்ள முடியும் என்கிறார்கள் ஆய்வாளர்கள். கொந்தகைப் பகுதி ஈமக் குழிகள் அமைந்த பகுதியாக அடையாளம் காணப்பட்டுள்ளது. அகரம் பகுதி மக்கள் வாழ்ந்த பகுதியாக அடையாளம் காணப்பட்டிருக்கிறது.

அகரம் பகுதியில் கண்டெடுக்கப்பட்ட தங்க நாணயம் ஒரு சென்ரி மீற்றர் அளவுடையதாக 300 மில்லி கிராம் எடையைக் கொண்டிருக்கிறது. நாணயத்தின் முன்பக்கத்தில் நாமம் போன்றும் நடுவில் சூரியனும் அதன் கீழே சிங்க உருவமும் காணப்படுகின்றன.

பின் பக்கம் 12 புள்ளிகளும் அதன் கீழ் இரண்டு கால் மற்றும் இரண்டு கைகளுடன் கூடிய உருவமும் காணப்படுகின்றது. இந்த வகை நாணயங்கள் 17ஆம் நூற்றாண்டில் புழக்கத்தில் இருந்துள்ளன என்றும் இவை வீரராயன் பணம் என்று அழைக்கப்படுவதாகவும் ஆய்வாளர்கள் தெரிவிக்கின்றனர்.

# இணைய வகுப்புகளுக்கு ஸ்டாலின் கடும் எதிர்ப்பு



கொரோனாத் தொற்றுக் காரணமாகத் தமிழகத்தில் மாணவர்களுக்கு ஒன்லைன் மூலம் கல்வி கற்பிக்கப்படும் நிலையில், இந்தக் கல்வி முறைக்குத் தீவிர தடைவர மு.க.ஸ்டாலின் கடும் எதிர்ப்புத் தெரிவித்துள்ளார்.

இது குறித்து அவர் வெளியிட்டுள்ள அறிக்கையில் கூறியிருப்பதாவது: -

இணையவழி வகுப்புகள் நடத்துவதற்கு எந்த அனுமதியும் வழங்கவில்லை என்று சென்னை உயர்நீதி மன்றத்தில் அறிவித்துள்ள அ.தி.மு.க. அரசு, திரைமற்றையில் அந்த வகுப்புகளைத் தாராளமாக அனுமதிக்கும் உள்நோக்கத்துடன் ஒரு குழுவை நியமித்து - அதில் ஆசிரியர்களையும், பெற்றோர்களையும், மாணவர் பிரதிநிதி

களையும் புறக்கணித்திருக்கிறது. அ.தி.மு.க. அரசின் இந்தச் செயல் கண்டனத்திற்குரியது.

தமிழ்நாட்டில் உள்ள 1.31 கோடி மாணவர்களில், 60 சதவீதம் பேர் கிராமப்பகுதிகளில் இருக்கிறார்கள். இணையவழிக் கல்விக்குத் தேவையான கணினி, மடிக்கணினி, அலை பேசி போன்றவை கிராமப்புறமாணவர்களிடம் இல்லை. இணையவசதிகளும் இல்லை. அடிப்படை உட்கட்டமைப்பே இல்லாத நேரத்தில், இணையவழிக் கல்வி ஆபத்தானது. இது மாணவர்களுக்குள் தேவையில்லாத மன அழுத்தத்தையும், தாழ்வு மனப்பான்மையையும் ஏற்படுத்தும்.

மாணவர்களிடையே ஏற்றத்தாழ்வையும் பாகுபாடுகளையும் உருவாக்கி - மாணவர் சமுதாயத்திடையே பள்ளிகளில் நிலவிவரும் சமநிலையைச் சரித்துச் சாய்க்கும். இந்த இணையவழிக் கல்வி, வேற்றுமை மனப்பான்மையைப் பிஞ்சு உள்ளங்களிலேயே நஞ்சாகப் புகுத்திவிடும் - என்றார்.

# அம்மா உணவகங்களில் இலவச உணவளியுங்கள்

**வலியுறுத்துகிறார் தி.கா.கரன்**

ஊரடங்கு நடைமுறைப்படுத்தப்பட்டுள்ள 4 மாவட்டங்களில் அம்மா உணவகங்களில் இலவசமாக உணவு வழங்க வேண்டும் என்று அ.ம.மு.க கட்சியின் பொதுச் செயலர் டிடிவி தினகரன் வலியுறுத்தியுள்ளார். தனது கீச்சுப் பக்கத்தில் இட்ட பதிவிலேயே அவர் இவ்வாறு கோரியுள்ளார்.

ஊரடங்கு அறிவிக்கப்பட்டுள்ள சென்னை, திருவள்ளூர், காஞ்சிபுரம் மற்றும் செங்கல்பட்டு மாவட்டங்களில் செயற்படும் அம்மா உணவகங்களில் கட்டணமின்றி உணவு வழங்க வேண்டும். ஜூன் 30 ஆம் திகதி வரையிலும் அம்மா உணவகங்களில் இலவச உணவு வழங்குவதைத் தொடர்ந்தால்தான் வேலையின்றியிருக்கிற தொழிலாளர்கள் மற்றும் ஏழைகள் ஓரளவுக்காவது நிம்மதிப் பெருமூச்சு விட முடியும்.

எனவே, தமிழக அரசு காலம்தாழ்த்தாமல் இதற்கான அறிவிப்பை உடனடியாக வெளியிட வேண்டும் எனக் கேட்டுக்கொள்கிறேன் - என்று அந்தப் பதிவில் அவர் மேலும் குறிப்பிட்டுள்ளார்.

## உக்ரைனுக்கு ஏவுகணை வழங்குகிறது அமெரிக்கா



ஆண்டு ஏப்ரல் மாதம் சுமார் 47 மில்லியன் டொலர் மதிப்புள்ள இராணுவத் தளவாடங்கள் அடங்கிய முதல் கப்பலை உக்ரைனுக்கு அனுப்பியது அமெரிக்கா.

இந்த நிலையிலேயே உக்ரைனுக்கு மேலும் ஒரு தொகை இராணுவத் தளவாடங்களை அனுப்பியுள்ளது அமெரிக்கா. ரஷ்யாவுக்கு எதிரான உக்ரைனின் முன்னெடுப்புக்குத் தற்போதைய அமெரிக்க அதிபர் டரம்ப் வெளிப்படையான ஆதரவு தெரிவிக்கிறார் என்று விமர்சிக்கப்படுகிறது.

எதிர்ப்பு ஏவுகணைகள் உட்பட அமெரிக்காவிலிருந்து 60 மில்லியன் டொலருக்கும் அதிகமான மதிப்புள்ள இராணுவ உதவியை உக்ரைன் பெற்றுள்ளது என்று அமெரிக்கா தெரிவித்துள்ளது.

2014 ஆம் ஆண்டில் கிரிமியாப் பகுதியை ரஷ்யா இணைத்ததையும், உக்ரைனின் கிழக்கு டான்பாஸ் பிராந்தியத்தில் போர் வெடித்ததையும் தொடர்ந்து, 2018 ஆம்

ஆதரவு தெரிவிக்கிறார் என்று விமர்சிக்கப்படுகிறது. முன்னதாக உக்ரைனில் உள்ள ஜோபிடனின் மகனை விசாரணைக்குட்படுத்துமாறு டரம்ப் உக்ரைனுக்கு அழுத்தம் கொடுத்ததாகச் செய்திகள் வெளியாகி விசாரணைகள் முன்னெடுக்கப்பட்டமை குறிப்பிடத் தக்கது.

## எல்லையில் இராணுவத்தை குவிக்கிறது தென்கொரியா

வடகொரியா - தென்கொரியா எல்லையில் இருந்த தொடர்பு அலுவலகத்தை வடகொரியா தகர்த்த நிலையில், தென்கொரியா இராணுவ டாங்குகளை எல்லையில் குவித்துள்ளது.

எல்லை அலுவலகத்தைத் தகர்த்துத் தென்கொரியாவுடன் எந்த உறவும் இல்லை என்று வடகொரியா எச்சரிக்கை விடுத்திருந்த நிலையிலேயே தென்கொரியா தங்கள் எல்லையில்

இராணுவ பாங்குகளைக் குவித்துள்ளது. மட்டுமின்றி எல்லையில் ரோந்து நடவடிக்கைகளையும் அதிகப்படுத்தியுள்ளது. பிராந்தியத்தில் அமைதியைச் சீர்குலைக்கும் வகையில் வடகொரியா நடந்துகொண்டால், தங்களின் பதிலடிமிகவும் மோசமாக இருக்கும் எனத் தென்கொரியா அதிகாரிகள் தரப்பு எச்சரிக்கை விடுத்துள்ளதாகவும் செய்திகள் வெளியாகியுள்ளன.



## பீஜிங்கில் கொரோனா உச்சம்!



சீனாவின் தலைநகர் பீஜிங்கில் இரண்டாவது அலையாகக் கொரோனா வைரஸ் பரவத்தொடங்கிய நிலையில் அங்கு 90 ஆயிரம் பேருக்குப் பரிசோதனை முடிவீச்சில் நடத்தப்பட்டு வருகிறது. சீனாவில் பாதுகாக்கப்பட்ட நகரமாக இருந்த பீஜிங்கில் கடந்த 11 ஆம் திகதி முதன்முதலாக ஒருவருக்குக் கொரோனா தொற்று ஏற்பட்டது. அதைத்தொடர்ந்து அங்கு கொரோனாத் தொற்று அதிகரிக்கத் தொடங்கி உள்ளது. தினமும் பலருக்கு தொற்று உறுதி செய்யப்பட்டு வருகிறது.

இது கொரோனாவின் 2ஆவது அலை தாக்குதல் என்று நம்பப்படுகிறது. நேற்றுக் காலை யுடன் முடிந்த 22 மணி நேரத்தில் பீஜிங்கில் மட்டும் 27 பேருக்குக் கொரோனா பரவி இருப்பது கண்டறியப்பட்ட நிலையில் தற்போது பீஜிங்கில் மட்டும் கொரோனா உறுதி செய்யப்பட்டவர்களின் எண்ணிக்கை 106 ஆக அதிகரிக்க உயர்ந்து இருக்கிறது.

இந்த தகவலை பீஜிங் நகர செய்தி தொடர்பாளர் சூ ஹெஜியன் உறுதி செய்து இருக்கிறார். இதுபற்றி அவர் கூறுகையில், 'பீஜிங்கில் கொரோனாத் தொற்று மிகவும் கடுமையாக இருக்கிறது. நாங்கள் அனைத்து கட்டுப்பாட்டு நடவடிக்கைகளையும் மேற்கொள்வோம். ஒவ்வொரு நிமிடமும் எங்கள் நடவடிக்கை தொடரும்' என்று குறிப்பிட்டார்.

## ஃபிளாய்டின் மகளுக்குப் பெருமுதவி பாடகிக்குக் குவிகின்றன பாராட்டுகள்



அமெரிக்காவில் பொலிஸாரின் பிடியில் உயிரிழந்த ஜோர்ஜ் ஃபிளாய்டின் 6 வயது மகளான ஜியானாவின் பெயரில் டிஸ்னி நிறுவனத்தின் பங்குகளை வாங்கிப் பரிசளித்திருக்கிறார் அமெரிக்காவின் பிரபல பாடகியான பார்பரா ஸ்ட்ரெய்சண்ட். அத்துடன், தான் சிறுவயதில் நடத்த 'மை நேம்

இஸ் பார்பரா' மற்றும் 'கலர் மி பார்பரா' ஆகிய தொலைக்காட்சி நிகழ்ச்சிகளின் காணொலிப் பதிப்புகளையும் ஜியானாவுக்குப் பரிசாக வழங்கியிருக்கிறார். தன்னுடைய இன்ஸ்டாகிராம் பக்கத்தில் டிஸ்னி நிறுவனப் பங்குக்கான சான்றிதழுடன் பார்பராவுக்கு நன்றி தெரிவித்துள்ளார் ஜியானா. எத்தனை

பங்குகள் ஜியானாவின் பெயரில் வாங்கப்பட்டுள்ளன என்பது பற்றித் தெரிவிக்கப்படவில்லை. டிஸ்னி நிறுவனத்தின் ஒரு பங்கின் மதிப்பு 118.44 அமெரிக்க டொலர்களாகவுள்ளது. 2010 ஆம் ஆண்டு வாங்கப்பட்ட டிஸ்னி நிறுவனத்தின் பங்கின் மதிப்பு தற்போது 370 சதவீதமாக அதிகரித்துள்ளது.

எனவே, ஜியானா வளர்ந்து தன்னுடைய வாழ்க்கையை எதிர்கொள்ளும்போது தற்போது வாங்கப்பட்ட டிஸ்னியின் பங்குகள் அவர் வாழ்க்கைக்கு வளம் சேர்க்கும் என்பதில் சந்தேகமில்லை. தொலைநோக்குப் பார்வையுடன் செயலாற்றியுள்ள பார்பராவுக்கு உலகம் முழுக்கப் பாராட்டுகள் குவிந்துகொண்டிருக்கின்றன.

## பொலிஸ் சீர்திருத்தத்தில் கையெழுத்திட்டார் டரம்ப்!



அமெரிக்காவில் தொடர்கின்ற போராட்டங்களையடுத்துப் பொலிஸ் கட்டமைப்புச் சீர்திருத்த உத்தரவு ஒன்றில் அமெரிக்க அதிபர் கையெழுத்திட்டார். பொலிஸ் வன்முறையால் பாதிக்கப்பட்டவர்களின்

குடும்பங்களுக்கு அனுதாபம் தெரிவிக்கின்றேன் என்றும், நீதி கிடைப்பதற்கு உறுதியளிக்கின்றேன் என்றும் தெரிவித்த டரம்ப் பொலிஸ் அதிகாரிகளைப் பாதுகாக்கும் வகையிலும் கொள்ளையர்கள், வன்முறையாளர்களுக்கு அபராதம் விதிக்கும் வகையிலும் இந்த உத்தரவு பிறப்பிக்கப்படுவதாகத் தெரிவித்தார்.

அமெரிக்கர்கள் சட்டம் ஒழுங்கை விரும்புகிறார்கள், அவர்கள் சட்டம் ஒழுங்கைக் கோருகிறார்கள், என்று மேலும் தெரிவித்த டரம்ப் வெள்ளை மாளிகையில் நடந்த ஒரு நிகழ்வின் போது குறித்த உத்தரவில் கையெழுத்திட்டு பொலிஸ் சீர்திருத்தம் குறித்த உத்தரவைப் பிறப்பித்தார்.

மோசமான நடவடிக்கைகளில் ஈடுபட்டவர்களாகப் பதிவுசெய்யப்பட்டுள்ள பொலிஸ் அதிகாரிகள் அவர்களின் பின்னணி அறியப்படாமல் பணிக்கு அமர்த்தப்படமாட்டார்கள் என்றும் அந்த உத்தரவில் குறிப்பிடப்பட்டுள்ளது.

## சீனாவும் அமெரிக்காவும் ஹுவாய் தீவில் சந்திப்பு



அமெரிக்காவின் வெளியுறவுத்துறைச் செயலர் மைக் பாம்பியோ சீனாவின் உயர்மட்டத் தூதரான யாங் ஜீச்சியைக் ஹுவாஜியில் சந்திப்பார் என்று அமெரிக்கா வெளியுறவுத்துறைத் திரிவித்தது. அமெரிக்க நேரம் காலை 9 மணிக்கு இந்தச் சந்திப்பு திட்டமிடப்பட்டது. சீனாவின் அயல் நாடான வட கொரியா மீது பதற்றங்கள் அதிகரித்து வரும் நேரத்தில் இந்தச் சந்திப்பு நிகழ்கிறது. அமெரிக்காவும் சீனாவும் அந்த நாட்டின் அணு ஆயுதத் திட்டம் குறித்து விவாதிக்கவுள்ளன. இந்த இரண்டு தரப்பினரும் பேச்சுவார்த்தைக்கான நிகழ்ச்சி நிரல் குறித்து எதுவும் தெரிவிக்கவில்லை. ஆனால் இராஜதந்திரிகள் மற்றும் பிற வட்டாரங்கள் இந்தச் சந்திப்பைச் சீனாவே கோரியது என்று கூறியுள்ளனர். சீனாவுடனான அமெரிக்காவின் வர்த்தகப்போர், கொரோனா வைரஸ் விவகாரம் ஆகியவற்றின் மத்தியில் ஹுவாயில் நடைபெறும் இந்தச் சந்திப்பு முக்கியம் பெறுகிறது. ஹொங்கொங் விடயம் குறித்தும் மைக் பாம்பியோ கேள்வி எழுப்புவார் என்று அமெரிக்கா வட்டாரங்கள் தெரிவிக்கின்றன.

ந்தியாவில் ராஜஸ்தான், குஜராத் மாநிலங்களின் பாலைவனப் பகுதிகளிலிருந்து புறப்பட்டு மத்திய பிரதேசம், சத்தீஸ்கர் வரை வெட்டுக்கிளிகள் படையெடுத்துப் பயிர்களுக்கு மிகக் கடுமையான பாதிப்பை ஏற்படுத்தி வருகின்றன.

வெட்டுக்கிளிகளின் படையெடுப்பை நூற்றாண்டுகளாக இந்தியா எப்படி எதிர்கொண்டுவருகிறது என்பதையும், மகாபாரதக் காலத்திலிருந்து வெட்டுக்கிளிப் படையெடுப்பு இருப்பதையும் (வெட்டுக்கிளிக் கூட்டம்போல் உங்கள் மீது நாங்கள் பாய்வோம் என்று பாண்டவர்களின் படையைப் பார்த்துக் கர்ணன் சவால் விடுப்பது நினைவிருக்கிறதா?) ஆய்வுக் கட்டுரைகள் கூறுகின்றன.

1900களின் முற்பகுதியிலிருந்து பிரிட்டிஷ் அரசாங்கம் இந்தியத் துணைக்கண்டத்தில் ஜோத்பூர், கராச்சி ஆகிய இடங்களில் 'வெட்டுக்கிளி எச்சரிக்கை அமைப்பு'களை (எல்.டபிள்யூ.ஓ.) உருவாக்கியது. சுதந்திரத்துக்குப் பிறகு வேளாண் துறை அமைச்சகம் அந்த அமைப்புகளைத் தொடர்ந்து மேம்படுத்தியது.

இது தொடர்பான நிர்வாக விவகாரங்களுக்கு டெல்லிக்கு அருகிலுள்ள ஃபரீதாபாதில் ஒரு அலுவலகத்தையும், தொழில்நுட்ப அம்சங்களுக்காக உள்ளூரில் கிளைகளுடன் ராஜஸ்தானின் ஜோத்பூரிலும் அந்த அமைப்புகளை வேளாண் அமைச்சகம் மேம்படுத்தியது. இந்த நிறுவனங்கள் வெட்டுக்கிளிகளைக் கட்டுப்படுத்த வானிலிருந்து பூச்சி மருந்து தெளிக்கின்றன. இந்தப் பணிகளெல்லாம் பாராட்டத் தக்க வகையில் உள்ளன.

**வெட்டுக்கிளிகளைக் கட்டுப்படுத்தல்**

வேளாண் அமைச்சகம் தனியான இணைய தளத்தைப் பயன்படுத்துகிறது. இது வெட்டுக்கிளிக் கட்டுப்பாடு, பயிர்கள் பாதுகாப்பு, அதற்கான தற்கால முறைகள் பற்றிய தகவல்களைக் கொடுக்கிறது. வேளாண் அமைச்சகத்தில் உள்ள 'பயிர்ப் பாதுகாப்பு, தனிமைப்படுத்தல், சேமித்து வைத்தலுக்கான இயக்குநரகம்' என்ற இணையதளத்தைக் கொண்டிருக்கிறது. இது பாலைவன வெட்டுக்கிளிகளின் ஊடுருவல், வெளிப்பாடு, அதிகரிப்பு போன்றவற்றைத் தடுப்பதற்கான திட்டங்களை விவரிக்கிறது. வெட்டுக்கிளிகள் உருவாக்கும் நெருக்கடியை



எதிர்த்துப் போராட ஐநாவின் 'உணவு மற்றும் வேளாண்மை அமைப்பு' (எவ்.ஏ.ஓ.) அறிவுரைகளையும் நிதியுதவியையும் தருகிறது. எவ்.ஏ.ஓ. வெளியிட்டிருக்கும் 'வெட்டுக்கிளி கழுவியல் சிறுபுத்தகம்' இந்தப் பிரச்சினையின் தற்போதைய நிலையையும் வெட்டுக்கிளிப் படையெடுப்பை எதிர்கொள்வதற்கான வழிமுறைகளையும் பற்றிய தகவல்களைக் கொண்டிருக்கின்றது. வெட்டுக்கிளிப் படையெடுப்பு மற்றும் அதன் மேலாண்மை பற்றி ஹைதராபாத்தில் உள்ள 'ஈ.சி.ஆர்.ஈ.எஸ்.ஏ.டி' சமீபத்திய தரவுகளை வெளியிட்டிருக்கிறது.



# வெட்டுக்கிளிகளைக் கட்டுப்படுத்தவது எப்படி?

ஒட்டுமொத்தமாக, 'வெட்டுக்கிளிப் படையெடுப்பைக் கண்டுபிடித்து, அவை போகும் வழியில் அவற்றைக் கொல்லுதல்' என்பதுதான் உலகின் பல்வேறு நாடுகள் பின்பற்றும் வழிமுறையாக இருக்கிறது. இந்தப் பிரச்சினையை எதிர்த்துப் போராடி வெல்லுவதற்கு நமக்கு மேலும் சிறந்த, புதுமையான வழிமுறைகள் நிச்சயம் தேவை.

**வெட்டுக்கிளிகள் எப்படித் திரள்கின்றன?**

வெட்டுக்கிளிகள் ஏன், எப்படி ஒரு பெருங்கூட்டமாகத் திரள்கின்றன? வெட்டுக்கிளிகள் மிகவும் தனிமையானவை, தனது இனத்தில் மற்ற பூச்சிகளுடன் சேராதவை. எனினும், அறுவடை நேரம் நெருங்கினால் இந்தத் தனிமை விரும்பிகள் தங்கள் இனத்தின் மற்ற பூச்சிகளுடன் சேர்ந்து பெருந்திரளாகி, உணவுக்காகப் பயிர்களைத் தாக்கி அழிக்கின்றன. ஏன் இந்தப் புதிர்? இந்தச் சமூக ரீதியிலான மாற்றத்தின் உயிரியல் இயங்குமுறை என்ன? அந்த இயங்குமுறையை நாம் அறிந்தால் அவற்றின் படையெடுப்பைத் தடுத்து நிறுத்துவதற்கான புதுமையான வழிமுறைகள் நமக்குப் புலப்படலாம்.

வெட்டுக்கிளிகள் ஆய்வில் உலகளாவிய வல்லுநராக இருப்பவர் பிரிட்டனின் கேம்ப்ரீட்ஜ் பல்கலைக்கழகத்தின் ஸ்டீபன் ரோஜர்ஸ். வெட்டுக்கிளிகள் உணவைத் தேடும்போது ஒன்றுக்கொன்று தொடர்ந்து நேருகின்றன என்றும், அப்படித் தொடுகையின் மூலம் நிகழும் தூண்டலால் அவற்றின் இயல்பு மாறுகிறது என்றும் ஆய்வுக் கட்டுரை எழுதினார். இந்தத் தூண்டுதல், பூச்சியின் உடலிலுள்ள சில நரம்புகளில் தாக்கம் ஏற்படுத்தி, அதன் இயல்பில் மாற்றம் ஏற்படுகிறது. இதனால், எல்லாப் பூச்சிகளும் ஒன்றுக்கொன்று நெருங்கி வருகின்றன. மேலும் மேலும் வெட்டுக்கிளிகள் திரளும்போது பெருங்கூட்டம் உருவாகிறது.

முன்பு சாதாரணமாகத் தெரிந்த வெட்டுக்கிளி



தற்போது அளவில் பெரிதாகிறது, அதன் நிறம், வடிவம் மாறுகிறது. வெட்டுக்கிளியின் மத்திய நரம்பு மண்டலத்தைக் கட்டுப்படுத்தும் சில மூலக்கூறுகளில் முக்கியமான மாற்றங்கள் ஏற்படுகின்றன என்பதையும், அவற்றுள் மனப்போக்கையும் சமூக இயல்பையும் கட்டுப்படுத்தும் செரட்டோனின் முக்கியமான ஒன்று என்பதையும் அவரது குழு அடுத்த ஆய்வுக் கட்டுரையில் காட்டினார்கள். அதற்காக, அவர்கள் ஒரு ஆய்வகச் சோதனையை மேற்கொண்டார்கள். செரட்டோனின் உற்பத்தியைத் தடுத்து நிறுத்தும் வேதிப்பொருட்களை (5எச்.டி அல்லது ஏ.எம்.டி.பி. போன்ற மூலக்கூறுகளை) சேர்க்கும் போது கூட்டமாகத் திரளாதல் குறைந்தது. ஆக, தற்போது வெட்டுக்கிளிகள் கூட்டமாகத் திரளுவதைத் தடுக்கக்கூடிய வழி இருக்கிறது. வெட்டுக்கிளிகள் திரள ஆரம்பிக்கும்போது, செரட்டோனின் தடுப்பு வேதிப்பொருளைத் தெளிப்பதற்கு ஜோத்பூரிலும் பிற இடங்களிலும் இருக்கும் எல்.டபிள்யூ.ஓ. மையங்களுடன் சேர்ந்து நாம் பணிபுரியலாம். இறுதியாக, படையெடுத்து வரும் வெட்டுக்கிளிகள் மீது தெளிக்கப்படும் பூச்சிமருந்துகள் (முக்கியமாக, மாலத்தியான்) ஏற்படுத்தும் பக்கவிளைவுகள் குறித்து ஆராய வேண்டும். அது பெரிதும் தீங்கற்றது என்று பல ஆய்வு முடிவுகளும் கூறியிருக்கின்றன. என்றாலும், சுற்றுச்சூழலுக்கும் விலங்குகள்/மனிதர்களின் உடல்நலத்துக்கும் உகந்த உயிரி பூச்சிக்கொல்லிகளை நாம் உருவாக்க வேண்டும். இதற்கு இந்தியாவின் இயற்கை வளங்களையும் விலங்குகளிடமிருந்து உற்பத்தி செய்யப்படும் பொருள்களையும் பயன்படுத்திக்கொள்ள வேண்டும். மூலம்:- 'தீ இந்தி' தமிழில்:- ஆசை

# தேர்தலில் 5 ஆசனங்களையாவது தாருங்கள் என்று கேட்பவர்களின் நோக்கம் தமிழரை அழிப்பதுதானா?

## வவுனியாவில் தமிழரசு சத்தியலிங்கம் கேள்வி

நாடாளுமன்றத் தேர்தலில் 5 ஆசனங்களை எமக்கு தாருங்கள் தமிழரின் பிரச்சினையை தீர்க்கின்றோம் எனச் சொல்பவர்களின் நோக்கம் தமிழரையே இல்லாமல் செய்வதுதானா என்று முன்னாள் வடக்கு மாகாண அமைச்சரும், வன்னி மாவட்ட நாடாளுமன்ற வேட்பாளருமான ப.சத்தியலிங்கம் கேள்வி எழுப்பியுள்ளார்.

வவுனியாவில் நேற்று இடம்பெற்ற கலந்துரையாடல் ஒன்றின் பின்னர் ஊடகங்களுக்கு கருத்து தெரிவிக்கும் போதே அவர் மேற்கண்டவாறு தெரிவித்தார்.

இது தொடர்பில் அவர் மேலும் தெரிவிக்கையில் - வன்னி மாவட்டத் தமிழ்த் தேசியக் கூட்டமைப்பின் வேட்பாளர்களைச் சந்திப்பதற்கான கூட்டம் ஒன்று ஒழுங்கு செய்யப்பட்டது. எனினும் சில வேட்பாளர்கள்



வரமுடியாத காரணத்தினால் அந்த நிகழ்வு இரத்து செய்யப்பட்டுள்ளது. அந்த கூட்டம் பிறிதொரு தினத்தில் இடம் பெறும்.

எதிர்வரும் தேர்தலில் வன்னி மாவட்டத்தில் 6 ஆசனங்களுக்காக 477 வேட்பாளர்கள் களத்தில் இறங்கியுள்ளனர். கடந்தமுறை தேர்தலில் தமிழ்தேசிய கூட்டமைப்பு 4 ஆசனங்களை பெற்றிருந்தது. இம்முறையும் நிச்சயமாக நான்கிற்கு மேற்பட்ட ஆசனங்களை பெற்றுக்கொள்வோம் என்ற நம்பிக்கையில் நாம் தேர்தல் பிரச்சாரங்களை மேற்கொண்டுள்ளோம்.

பலர் கூட்டமைப்பு என்ன செய்தது என்ற குற்றசாட்டுகளை முன்வைத்துள்ளார்கள். அது பலதை செய்துள்ளது. குறிப்பாக நான் அமைச்சராக இருந்த காலப்பகுதியில் வடக்கு முழுவதும் பாரிய வேலைத்திட்டங்களை முன்னெடுத்திருக்கின்றோம். அது அனைவருக்கும் தெரிந்த விடயம். வடமாகாண அமைச்சுகளினூடாக செய்யப்பட்ட அனைத்து விடயங்களுமே கூட்டமைப்பு செய்த விடயங்கள்தான்.

இதேவேளை பலதடவைகள் மத்திய அமைச்சர்களாக பதவியில் இருந்தவர்கள் ஐந்து ஆசனங்களை எமக்குத் தாருங்கள், தமிழரின் பிரச்சினையைத் தீர்ப்போம் எனச் சொல்கிறார்கள். அவர்களின் நோக்கம் தமிழரையே இல்லாமல் செய்வதுதானா என்ற கேள்வியை எழுப்புகிறேன்.

ஏனெனில் பலதடவைகள் அமைச்சு பதவிகளை வகித்த காலங்களில் வன்னியிலோ அல்லது அவர்கள் இருந்த யாழ்.தேர்தல் தொகுதியிலோ 50 இளைஞர்கள் வேலைசெய்ய கூடிய தொழிற்சாலைகளையாவது அவர்க் உருவாக்கினார்களா?

போரில் சிதைவடைந்த பழைய தொழிற்சாலைகளை கூட புனரமைக்க முடியாத வகற்றவர்கள். தமிழ்த் தேசியக் கூட்டமைப்பு என்ன செய்தது என்று கேட்பது மிகவும் மோசமான நகைப்புக்குரிய விடயம். கூட்டமைப்பு பல விடயங்களைச் செய்திருந்தாலும் 30 வருட போரினால் பாதிக்கப்பட்ட மக்களுக்கு அது போதாத நிலை உள்ளது. அதனை நாம் ஏற்றுக்கொள்கின்றோம். - எனவும் தெரிவித்தார்.

## விவசாயிகள் ஓய்வூதியம்

ஓய்வூதியம் பெறுகின்ற அனைத்து விவசாயிகள் மற்றும் மீனவர்களுக்கான ஓய்வூதியத் தொகையினை எதிர்வரும் 20ஆம் திகதி முதல் அனைத்து அஞ்சல் நிலையங்களுக்கும் அனுப்பி வைக்க நடவடிக்கை எடுக்கப்படும் என விவசாய அமைச்சினால் தெரிவிக்கப்பட்டுள்ளது.

விவசாய அமைச்சினால் நேற்று வெளியிடப்பட்டுள்ள ஊடக அறிக்கையிலேயே மேற்கண்டவாறு தெரிவிக்கப்பட்டுள்ளது. (1)

## மாநகர சபையின் மாதாந்தக் கூட்டம் ஒத்திவைப்பு

யாழ்ப்பாணம் மாநகர சபையின் தீர்மானம் படை வீரர் ஒருவர் கடமை நேரம் உயிரிழந்த சம்பவத்தினால் இன்றைய தினம் இடம்பெறவிருந்த மாநகர சபைக் கூட்டம் பிற்போடப்பட்டது.

யாழ்ப்பாணம் மாநகர சபையின் 2020 ஆம் ஆண்டின் ஆறாம் மாத பொதுக் கூட்டம் இன்று இடம்பெற முற்கூடியே சகல ஏற்பாடுகளும் மேற்கொள்ளப்பட்டு கூட்ட ஒழுங்குகள், நிகழ்ச்சிநிரல்கள் என்பன சபை உறுப்பினர்களுக்கு அனுப்பி வைக்கப்பட்டிருந்தன.

இருந்தபோதும் சபையின் ஊழியரின் இறுதி நிகழ்வு இன்று இடம்பெறும் காரணத்தினால் ஊழியரின் கடமைக்காக மதிப்பளித்து இன்றைய கூட்டம் பிறிதொரு தினத்திற்கு ஒத்திவைக்கப்பட்டுள்ளது.

## பூஜித, ஹேமசிறிக்கு எதிரான வழக்கு ஒக்.23க்கு ஒத்திவைப்பு

முன்னாள் பாதுகாப்பு செயலாளர் ஹேமசிறி பெர்ணான்டோ மற்றும் முன்னாள் பொலிஸ்மா அதிபர் பூஜித ஜயசந்திர ஆகியவர்களுக்கு எதிராக தாக்கல் செய்யப்பட்டுள்ள வழக்கை ஒக்.டோபர் மாதம் 23 ஆம் திகதி மீண்டும் அழைக்குமாறு கொழும்பு நீதவான் நீதிமன்றம் உத்தரவிட்டுள்ளது.

உரிய புலனாய்வுத் தகவல்கள் கிடைத்திருந்த போதும் ஏப்ரல் உயிர்த்த ஞாயிறு தாக்குதலை தடுக்க நடவடிக்கை எடுக்காததன் ஊடாக கொலைக் குற்றம் புரிந்தனர் என இவர்கள் இருவருக்கும் எதிராக குற்றம் சுமத்தப்பட்டுள்ளது.

இந்த வழக்கு நேற்று அழைக்கப்பட்ட போது குற்றப்புலனாய்வுத் திணைக்களம் சார்பாக முன்னிலையான பிரதி சொலிசிடர் ஜெனரல் தில்லீஸ் நீதிமன்றில் சுமர்ப்பணங்களை முன்வைத்து சம்பவத்தின் தொடர்புடைய ஆரம்பகட்ட விசாரணை நடவடிக்கைகள் நிறைவடைந்துள்ளன என அறிவித்தார்.

அதன்படி, வழக்கை ஒக்.டோபர் மாதம் 23 ஆம் திகதி மீண்டும் அழைக்க உத்தரவிட்ட நீதிமன்றம் அன்றைய தினம் இந்த விசாரணைகளின் முன்னேற்ற அறிக்கையைத் தாக்கல் செய்யுமாறு குற்றம் புலனாய்வுத் திணைக்களத்திற்கு உத்தரவிட்டது.

இந்தச் சம்பவம் தொடர்பில் சந்தேகநபர்களாகப் பெயரிடப்பட்டுள்ள முன்னாள் பாதுகாப்பு செயலாளர் ஹேமசிறி பெர்ணான்டோ மற்றும் முன்னாள் பொலிஸ்மா அதிபர் பூஜித ஜயசந்திர ஆகியோர் நீதிமன்ற உத்தரவின் பேரில் பிணையில் விடுவிக்கப்பட்டுள்ளமை குறிப்பிடத்தக்கது.



### northern PC PARK

**வடக்கின் கணினிப்பூங்கா**

கணினி உலகில் நம்பகமான சேவையில் # 10, Muddaskadai Junction, Stanley Road, Jaffna.

15 வருடங்களுக்கு மேலாக யாழ் மண்ணில்

	Northern Pc Park	077 757 0124	021 567 5566	
	NPcpark	077 336 6443	021 222 9581	
	northernpcpark	075 555 7327	021 222 2050	
	Northern PC Park	071 777 2377	021 222 0388	

**Hot Line:- 077 777 1545**

[info@pcpark.co](mailto:info@pcpark.co)

[www.pcpark.co](http://www.pcpark.co)



# SRI MURUGAN

COMMUNICATION & AGENCY POST OFFICE

**உலகெங்குமிருந்து**

உறவுகளுக்கு தபால்கள், பெரிசுகள் சேவை உடனுக்குடன் அனுப்ப

மூலமாக அனுப்பப்படும் பணத்தை பாதுகாப்பாக எம்மிடம் பெற்று பயணப் பையினை பரிசாக வெல்லுங்கள்.

உறவுகளிடமிருந்து அனுப்பிய பணத்தை ஒரு சில நிமிடங்களில் நீங்கள் பெற்றுக் கொள்ள இவையனைத்தையும் ஒரே கூரையின் கீழ்; அதிவிரைவு பாதுகாப்பு நம்பகத் தன்மை.

No.303, K.K.S Road, Jaffna SriLanka Tel : 021 222 2670 / 5392  
Email : SriMurugan09@gmail.com Fax:021 222 3214  
Srimurugan303@gmail.com

# என்னைப் போன்றே சசிகலா ரவிராஜையும் கறிவேப்பிலையாகப் பயன்படுத்தும் தமிழரசு



## இப்படி எச்சாக்கிள்நார் அளந்தி சசிகாள்

அணியாகத் தேர்தலில் களமிறங்கியுள்ளது. இந்த முறை எமக்கு மக்கள் வாக்களித்து நாடாளுமன்றத்திற்கு அனுப்ப வேண்டும். பல கோரிக்கைகளை முன்வைத்த தமிழ் தேசியக் கூட்டமைப்புக்கு கடந்த காலங்களில் வாக்களித்து அவர்கள் நாடாளுமன்றத்திற்குச் சென்று எதைச் சாதித்தார்கள் என்பதை மக்கள் அறிந்து வைத்திருக்கின்றனர்.

எங்களுடைய இன விடுதலைப் போராட்டத்தில் ஆயுதப் போராட்டம் மௌனிக்கப்பட்ட பின்னர் விடுதலைப்புலிகளை அல்லது முன்னாள் போராளிகளை நான் அரசியலுக்கு கொண்டு வர விரும்பியவன்.

தமிழ் அரசியல் கைதிகளாக இருந்து புனர்வாழ்வு பெற்ற முன்னாள் போராளிகள் சுமந்திரன் மீது குண்டுத் தாக்குதல் நடத்த வந்ததவர்கள் எனக் கூறி இன்றைக்கும் தடுப்பில் இருக்கின்றார்கள்.

ஆனால் மாறுபட்ட கருத்துக்களைச் சொல்லிக் கொண்டிருந்த சுமந்திரன் தேர்தல் காலத்தில் மட்டும் அனுதாப வாக்குகளை பெறுவதற்காக விடுதலைப்புலிகள் மீது திடீர் அக்கறை கொண்டுள்ளார். விடுதலைப் போராட்டத்தை ஏற்றுக்கொள்ளவில்லை, ஆயுதப் போராட்டத்தை ஏற்றுக் கொள்ளவில்லை என்று கூறிய அதே சுமந்திரன் தேர்தலுக்காக அரசியல் நாடகம் ஆடி வருகின்றார்.

சியல் நாடகம் ஆடி வருகின்றார்.

தமிழ்த் தேசியக் கூட்டமைப்பில் இருப்பவர்கள் தமிழ் மக்களுடைய அபிலாசைகளை புறந்தள்ளி தாங்கள் எதுவுமே செய்யமுடியாத நிலை தோற்று விக்கப்பட வேண்டும். இந்தப் பாடத்தை அவர்கள் கற்றுக் கொள்ள வேண்டுமாக இருந்தால் புதிய மாற்றுத்தலைமையான தமிழ் மக்கள் தேசியக் கூட்டணியின் பலப்படுத்த வேண்டும். இம்முறை ஒரு பாடம் ஒன்றை தமிழ் தேசியக் கூட்டமைப்புக்கு மக்கள் கற்பிக்க வேண்டும்.

தற்போதைய தேர்தலில் சரிந்துள்ள வாக்கு வங்கியை ஓரளவு சரி செய்ய தமிழ்த் தேசியக் கூட்டமைப்பினர் முன்னாள் நாடாளுமன்ற உறுப்பினர் ரவிராஜின் மனைவியை களமிறக்கியுள்ளனர்.

இந்த செயற்பாட்டைப் பார்க்கும் போது எனக்கு என்ன தோன்றுகின்றது என்றால் நான் அரசியலுக்கு வரும் போது தமிழரசுக் கட்சி என்னை எவ்வாறு கருவேப்பிலையாக பாவித்ததோ அதேபோலவே சசிகலா ரவிராஜிற்கும் நடைபெறலாம். எனவே அவர் அவதானமாக இருக்க வேண்டும். அனுபவத்தின் அடிப்படையில் நான் இதனை கூறுகின்றேன். - என்றார்.

தமிழரசுக் கட்சியினர் தங்களின் சுயலாப அரசியலுக்கு எவ்வாறு என்னைப் கறிவேப்பிலையாகப் பயன்படுத்தினார்களோ அதேபோலவே தற்போது சசிகலா ரவிராஜை பயன்படுத்துகின்றனர் என தெரிவித்துள்ள வடக்கு மாகாண சபையின் முன்னாள் அமைச்சர் அனந்தி சசிராஜன் தமிழ் மக்கள் மாற்றுத் தலைமையான தமிழ் மக்கள் தேசியக் கூட்டணியைப் பலப்படுத்த வேண்டும் எனவும் அழைப்புவிடுத்துள்ளார்.

யாழ்ப்பாணத்தில் நேற்று நடைபெற்ற உட்கவியலாளர் சந்திப்பிலேயே அவர் இதனை தெரிவித்தார். அவர் மேலும் தெரிவிக்கையில் -

தமிழ் மக்கள் தேசியக் கூட்டணி நிச்சயமாகத் தமிழ்த் தேசியக் கூட்டமைப்பிற்கு எதிரான மாற்று

# சசிகா லேர்னர்ஸ்



தலைமை காரியாலயம்.  
இல.57, வெம்படி வீதி,  
யாழ்ப்பாணம்.

**முறையான  
சாரத்தியத்தைக் கற்றுக்  
கொள்ள எம்முடன்  
இணைந்து  
கொள்ளுங்கள்.**

வாகனப் பயிற்சியாளர்களுக்கு  
நேர தாமதமின்றி  
பயிற்சி வாடாங்கப்படும்.  
(கிளை நிறுவனங்களிலும்  
வாகனப் பயிற்சியை  
மேற்கொள்ளலாம்.)

விண்ணப்பதாரிகள் கட்டணங்களை  
தவணை முறையில் செலுத்த முடியும்.

எழுத்துப் பரீட்சைக்கான வகுப்புகளும்,  
வாகனத் தொழில்நுட்ப வகுப்புகளும்  
நடைபெறும்.

எழுத்துப் பரீட்சைக்கான வீதி ஒழுங்கு  
நூல், பரீட்சை மாதிரி வினாத்தாள்,  
செய்முறைப் பரீட்சைக்கு வாகன  
சாரத்தியம் சம்பந்தமான குறிப்புகள்  
என்பனவும் வழங்கப்படும்.

எழுத வாசிக்கத் தெரியாதவர்களுக்கு  
வாய்மொழி மூலம் பரீட்சையில்  
தோற்றுவதற்கு ஒழுங்குகள் செய்து  
தரப்படும். விரைவில் எழுப் பரீட்சை  
ஒழுங்கு செய்து Learners Permit  
பெற்றத் தரப்படும்.

HotLine - 077 722 6847

021 221 7678

077 614 0361

Sasika Learners

Sasika Driving School@gmail.com

**கிளை நிறுவனங்கள் -**

# THE SASIKA LEARNERS

அரசு அதிகாரம் பெற்ற  
சாரதிப் பயிற்சிப் பாடசாலை

DS NO - 882

**வேலனை**  
வங்களாவடிச் சந்தி,  
வேலனை  
021 221 5472  
070 301 3012

**கே.கே.எஸ்.வீதி,  
மல்லாகம்.**  
021 224 3393  
070 301 3014

**சங்கானை**  
ஓடக்கரை வீதி, சங்கானை  
021 225 1664  
070 301 3016

**யாழ்ப்பாணம் (Town)**  
இல.281 C, மணிக்கூட்டு  
கோபுர வீதி,  
யாழ்ப்பாணம்  
(போதனா வைத்தியசாலை  
பின்புறமாக)  
021 221 5472  
07 301 3012

**காரைநகர்**  
021 225 2454  
070 510 2484

**பண்டத்தரிப்பு**  
021 225 2333  
071 255 4135

**பருத்தித்துரை வீதி,  
நெல்லியடி**  
021 226 0999  
071 775 0999

## தேர்தல் ஆணைக்குழுவுக்கு முடி ஒத்துழைப்பு வழங்குமாறு கோருகிறார் இராதாகிருஷ்ணன்

கொழும்பு, ஜூன் 18  
நீதியான முறையில் தேர்தலை நடத்துவதற்காக அனைத்து தரப்பினரும் தேசிய தேர்தல் ஆணைக்குழுவுக்கு தமது முழுமையான பங்களிப்பை வழங்க வேண்டும் என மலையக மக்கள் முன்னணியின் தலைவரும், ஐக்கிய மக்கள் சக்தியின் நுவரெலியா மாவட்ட நாடாளுமன்ற வேட்பாளருமான வீ. இராதாகிருஷ்ணன் தெரிவித்தார்.

தமிழ் முற்போக்கு கூட்டணியின் தேர்தலுக்கான மக்கள் சந்திப்பு ஹட்டனில் உள்ள மலையக மக்கள் முன்னணியின் தலைமை காரியாலயத்தில் நேற்று இடம்பெற்றது. இதில் கலந்துகொண்டு உரையாற்றும் போதே அவர் மேற்கண்டவாறு தெரிவித்தார்.

இது தொடர்பில் அவர் மேலும் தெரிவிக்கையில் - கொரோனா வைரஸ் தாக்கத்தால் தேர்தல் பிரசாரத்தை முன்னெடுப்பதற்கு பல கட்டுப்பாடுகள் விதிக்கப்பட்டுள்ளன. இதன்படி சுகாதார நடைமுறைகளைப் பின்பற்றி எவ்வாறு பிரசாரத்தை முன்னெடுப்பது என்பது தொடர்பில் கட்சியின் செயற்பாட்டாளர்கள் தெளிவுபடுத்தப்பட்டுள்ளனர்.

இம்முறை பெரிய கூட்டங்களை நடத்த முடியாது.

வீடுகளுக்குச் சென்றே பரப்புரை செய்யவேண்டும். அதனை எவ்வாறு செய்ய வேண்டும் என்பது பற்றியும் விளக்கமளிக்கப்பட்டுள்ளது.

தேர்தல் ஆணைக்குழு அரசாங்கத்துக்கு சார்பாக எதையாவது சொன்னால் அக்குழுவை பாராட்டுவதும், விமர்சனங்களை முன்வைத்தால் ஆளுங்கட்சியனரால் அதற்கு எதிராக கருத்துகளை முன்வைக்கும் நிலையுமே தற்போது நீடிக்கின்றது.

குறிப்பாக தேர்தல் ஆணைக்குழுவின் உறுப்பினர் பேராசிரியர் ரட்ணஜீவன் ஹூல், அரசாங்கத்தை விமர்சிக்கவில்லை. மாறாக தனது நிலைப்பாடுகளையே அவர் ஆணித்தரமாகக் குறிப்பிட்டு வருகின்றார். ஆனால் அவர் எதிரியாகப் பார்க்கப்படுகின்றார்.

தேர்தல் ஆணைக்குழுவின் உறுப்பினர்களை விமர்சிப்பதைவிடுத்து அவர்களால் முன்வைக்கப்படும் யோசனைகளை அரசாங்கமும், அமைச்சர்களும் நிறைவேற்றவேண்டும்.

அத்துடன் தேர்தல் நியாயமாக நடைபெறுவதற்கான ஒத்துழைப்பை அனைவரும் வழங்கவேண்டும். அதே போல் அனைவரும் வாக்குரிமையை பயன்படுத்த வேண்டும். - எனவும் குறிப்பிட்டார்.

## தொல்பொருள்களை அழித்து சேதப்படுத்துவது நம் முன்னோர்களை அவமதிக்கும் செயலாகும்!

### உபதேசம் செய்கிறார் பாதுகாப்பு அமைச்சின் செயலாளர்

“எமது முன்னோர்கள் விட்டுச்சென்ற நாட்டின் அடையாளங்களான தொல்பொருள்களை அழிப்பது அல்லது சேதம் விளைவிப்பது என்பது, அந்த முன்னோர்களை அவமதிக்கும் செயலாகும்” என, பாதுகாப்பு அமைச்சின் செயலாளர் ஓய்வுபெற்ற மேஜர் ஜெனரல் கமல் குணரத்தன் தெரிவித்தார்.

பாதுகாப்பு அமைச்சில் இடம்பெற்ற விசேட ஊடக வியலாளர் சந்திப்பின்போது, அவர் இதனைக் கூறினார்.

அவர் தொடர்ந்து கூறுகையில் -

ஜனாதிபதி கோட்டாபய ராஜபக்ஷவால் பாதுகாப்பு செயலாளரான எனது தலைமையில் இரண்டு ஜனாதிபதி செயலணிகள் உருவாக்கப்பட்டன.

அதில் ஒன்று, கிழக்கில் உள்ள தொல்பொருள்களை அடையாளம் கண்டு பாதுகாப்பதற்கான ஜனாதிபதி செயலணியாகும். சுமார் ஆயிரத்துக்கும் அதிகமான தொல்பொருள் சின்னங்கள் கிழக்கில் உள்ளன.

அவற்றின் நிலைமையை காணும் போது, மிகவும் சோகத்துக்கு உரியதாகவே உள்ளது. எமது முன்னோர்கள் விட்டுச்சென்ற அடையாளங்கள் இவை. இவற்றை சேதப்படுத்தல் அல்லது அழிப்பது என்பது முன்னோர்களை அவமதிக்கும் செயலாகும். எனவே இவற்றைப் பாதுகாக்க நடவடிக்கை எடுக்கப்பட்டுள்ளது.

இவ்வாறான தொல்பொருள்கள் அழிக்கப்படவதை அல்லது சிதைக்கப்படுவதை பார்த்துக்கொண்டிருக்க முடியாது. எனவேதான் அதனைப் பாதுகாக்க ஜனாதிபதி செயலணி உருவாக்கப்பட்டது.



இந்தச் செயலணியை உருவாக்கும் போது, அதில் இன, மத, மொழி பாடுபாடுகள் பார்க்கப்படவில்லை. துறைசார் நிபுணர்களே உள்ளடக்கப்பட்டுள்ளனர். நாங்கள் எந்தவொரு நேரத்திலும் இன, மத, மொழி வேறுபாடுகளை பார்த்தவர்கள் அல்லர்.

பொலிவுகாரசர்கள், கிறிஸ்தவ தேவாலயங்கள், இந்து கோவில்கள், முஸ்லிம் பள்ளிகள் என அனைத்தையும் சமமாகவே மதிக்கின்றோம்.

யுத்த காலத்திலும் கூட யுத்தம் இடம்பெற்ற பகுதிகளில் உள்ள கோவில்கள், தேவாலயங்கள் உள்ளிட்ட மத வழிபாட்டு தலங்கள் அமைந்துள்ள சூழலுக்கு நாங்கள் மாமிச உணவுகளை எமது வீரர்கள் கொண்டு செல்ல அனுமதித்தமை கிடையாது. அந்தளவுக்கு நாங்கள் அனைத்து மதங்களுக்கும் மரியாதை செலுத்துகின்றோம். - என்றார்.

## பொகவந்தலாவையில் நேற்றும் ஐவருக்குக் கொட்டியது குளவி

பொகவந்தலாவை பொலிஸ் பிரிவுக்குட்பட்ட லின்போட், பிரிட்லேன்ட், கொட்டியாகலை ஆகிய தோட்ட பகுதிகளில் நேற்றும் குளவிகளின் தாக்குதலுக்குள்ளாகி ஐந்து பேர் பொகவந்தலாவை பிரதேச வைத்தியசாலையில் அனுமதிக்கப்பட்டுள்ளனர் என வைத்தியசாலையின் அதி காரியொருவர் தெரிவித்தார்.

தேயிலை மலையில் கொழுந்து பறித்து கொண்டிருந்த போது மரத்தில் கடடியிருந்த குளவிகள் திடீரென

கலைந்து தாக்கியுள்ளன.

பறவை ஒன்று குளவிஜ் கூட்டினை தாக்கியதால் களைந்த குளவிகள் தொழிலாளர்கள் மீது தாக்குதல் மேற்கொண்டுள்ளதாக தொழிலாளர்கள் தெரிவிக்கின்றனர்.

இத்தாக்குதலில் ஒரு பெண்ணும், இரு ஆண்களும் கடுமையாகப் பாதிக்கப்பட்டுள்ளனர். அவர்கள் தொடர்ந்து சிகிச்சை பெற்று வருகின்றனர். மேலும் இருவர் சிகிச்சை பெற்று வீடு திரும்பியுள்ளனர்.

## 1,500 ஊழியர்களை வீட்டுக்கு அனுப்ப ஸ்ரீலங்கன் ஏர்லைன்ஸ் நிர்வாகம் முடிவு

கொரோனா தொற்று ஏற்படுத்தியுள்ள தற்போதைய சூழ்நிலையின் விளைவாக, ஸ்ரீலங்கன் ஏர்லைன்ஸ் நிர்வாகம் சுமார் 1500 ஊழியர்களை வீட்டுக்கு அனுப்ப முடிவு செய்துள்ளது.

ஸ்ரீலங்கன் ஏர்லைன்ஸில் தற்போது சுமார் 7,000 பேர் பணியாற்றுகின்றனர்.

சுமார் மூன்று மாதங்களாக கொரோனா வைரஸ்

தொற்று பரவியமை காரணமாக நிறுவனத்திற்கு பெரும் இழப்பு ஏற்பட்டுள்ளது.

இதன் விளைவாக, செலவினங்களைக் கட்டுவதற்கு குறைக்கும் ஏற்பாடாக ஊழியர்களின் எண்ணிக்கையைக் குறைக்க நிறுவனம் முடிவு செய்துள்ளது.

அதன்படி, நிர்வாகம் தனது ஊழியர்களுக்கு இழப்பீடு வழங்கவும் ஓய்வு பெறவும் நடவடிக்கை எடுத்துள்ளது.

## நீருக்கடியிலான முதலாவது அருங்காட்சியகம் காலியில்



இலங்கையில் முதலாவது நீருக்கடியிலான அருங்காட்சியகம் காலியில் திறந்து வைக்கப்பட்டுள்ளது. இதனைத் தொடர்ந்து திருகோணமலை மற்றும் தங்காலைப் பகுதிகளில் மேலும் இரண்டு நீருக்கடியிலான அருங்காட்சியகங்களை அமைக்க கடற்படை திட்டமிட்டுள்ளது.

இலங்கையின் முதலாவது நீருக்கடியிலான அருங்காட்சியகத்தை காலியில் கடற்படைத் தளபதி பியல் டி சில்வா உத்தியோகபூர்வமாகத் திறந்து வைத்துள்ளார்.

கடற்படையினரால் உருவாக்கப்பட்ட பல்வேறு வடிவமைப்புகளைக் கொண்டு இணைக்கப்பட்டு உருவாக்கப்பட்ட இந்த அருங்காட்சியகம், காலி கடற்கரையை அண்டியதாக அமைக்கப்பட்டுள்ளது.

அத்தோடு, உள்ளூர் மற்றும் வெளிநாட்டுச் சுற்றுலாப் பயணிகளைக் இந்த அருங்காட்சியகம் கவர்ந்துள்ளது எனவும் கடற்படை தெரிவித்துள்ளது.

இந்த அருங்காட்சியகத்தின் அனைத்துக் கட்டுமானங்களும் கடற்படையினரால் வடிவமைக்கப்பட்டுள்ளன. சீமெந்து மற்றும் சூழலுக்கு பாதிப்பு ஏற்படுத்தாத பொருட்களைக் கொண்டு இது அமைக்கப்பட்டுள்ளது கவும் கடற்படை தெரிவித்துள்ளது.

கடலுக்கடியில் 50 அடி ஆழத்தில் அமைக்கப்பட்டுள்ள இந்த அருங்காட்சியகம் நீந்தக்கூடியவர்களும் சுழியோடிகளும் இலகுவில் அடையாளம் காணும் வகையில் வடிவமைக்கப்பட்டுள்ளது.

அருங்காட்சியகத்தில் மீன்பிடிப் படகுகளையும், ரயில் பெட்டிகளையும் காட்சிக்காக பயன்படுத்த ஆரம்பத்தில் தீர்மானிக்கப்பட்ட போதிலும், குறுகிய காலத்திற்குள் ரயில் பெட்டிகளையும், படகுகளையும் சேகரிப்பதில் சிரமத்தை எதிர்நோக்கியதால், பல்வேறு வகையான சிலைகளையும் நினைவுப் பொருள்களையும் இந்த அருங்காட்சியகத்தில் கடற்படையினர் காட்சிப்படுத்தியுள்ளனர்.


இந்தத் திட்டம் தொடங்கப்பட்ட காலப்பகுதியில், அந்த இடத்தில் மீன்பிடி நடவடிக்கையில் மீனவர்கள் ஈடுபட வேண்டாம் என்று அறிவுறுத்தப்பட்டார்கள். எவ்வாறாயினும், மீன் இனப்பெருக்கப் பகுதி அபிவிருத்தி செய்யப்பட்டவுடன், மீனவர்களுக்கு உச்சபட்ச நன்மைகள் கிடைப்பதற்கான வாய்ப்புக் கிட்டும் எனவும் கடற்படை தெரிவித்துள்ளது.



# சித்திரப்போட்டி



**படம் 1**  
லனுஜன் நவரட்ணம் - தரம் 3  
North Bridlewood Junior Public  
School, Scarborough, Canada



நேற்றைய தினம் அதிகளவான மாணவர்கள் 'சூப்பேமேடு' எனும் தலைப்பில் சித்திரங்களை வரைந்து அனுப்பியிருந்தனர். தரமான அனைத்தையும் பிரசுரிக்க முடியாததால் மேலதிகமாகத் தெரிவு செய்யப்பட்ட சித்திரங்களை வரைந்த வர்களது பெயர் விவரம் மாத்திரம் பிரசுரிக்கப்படுகிறது.

இந்த இரு சித்திரங்களும் இறுதிப் போட்டிக்குத் தெரிவு செய்யப்பட்டுள்ளன. இன்றைய சித்திரப் போட்டிக்கான தலைப்பு- 'பிறந்தநாள் விழா'

அ. க. ரீஷாஎன் - தரம் 11  
யா/ பரியோவான் கல்லூரி

வி. ஹாருண் - தரம் 7  
தி/ உவம்மை விவேகானந்தா கல்லூரி

த. கபிலாஷ் - தரம் 8  
தி/ கோணேஸ்வரா இந்துக் கல்லூரி

த. யதுனேஷ் - தரம் 4  
தி/ கோணேஸ்வரா இந்துக் கல்லூரி

டி. ஹரிஸ்மன் - தரம் 8  
யா/ புனித பத்திரிசியர் கல்லூரி

எம். பிரார்த்தனா தரம் 7  
தி/ உவம்மை விவேகானந்தா கல்லூரி

அஸ்ரீகா பைசர் - ஆரம்ப உயர்தரம்  
சுண்டுக்குளி மகளிர் கல்லூரி

பை. ஹன்சிகா - தரம் 4  
யாழ். வண்ணை நாவலர் மகா வித்தியாலயம்

உ. ஆராதனா - தரம் 2  
யாழ். இந்து ஆரம்பப் பாடசாலை

உ. ரோஷித் - தரம் 4  
யாழ். இந்து ஆரம்பப் பாடசாலை

வி. ரீதீஷிதன் - தரம் 4  
தி/ கோணேஸ்வரா இந்துக் கல்லூரி

பி. ரொம்ரேஷ் - தரம் 1  
தி/ உவம்மை விவேகானந்தா கல்லூரி

கு. கஜோரீகா - தரம் 5  
சுண்டுக்குளி மகளிர் கல்லூரி

கு. கீஜானிகா - தரம் 2  
சுண்டுக்குளி மகளிர் கல்லூரி

எட்டியன் லூக் ஜோன் - தரம் 8  
ஓகேஜ சர்வதேச பாடசாலை, வத்தளை

என். வித்யாசாகர் - தரம் 9  
தி/ உவம்மை விவேகானந்தா கல்லூரி

ஞா. ரீசாந் - தரம் 3  
தி/ உவம்மை விவேகானந்தா கல்லூரி

இ. லதுஷன் - தரம் 4  
யா/ புனித ஜோன் பொஸ்கோ வித்தியாலயம்

கி. துஷாந்த் - தரம் 8  
தி/ செல்வநாயகபுரம் இந்து மகா வித்தியாலயம்

சி. சீவகலை - தரம் 4  
யா/ இடைக்குறிச்சி சிறீ சுப்பிரமணிய வித்தியாலயம்

எம். ஏ ஷீரோனி - தரம் 8  
தி/ உவம்மை விவேகானந்தா கல்லூரி

அத்வைதா ஹோபிநாத் - தரம் 1  
தி/ செல்வநாயகபுரம் இந்து மகா வித்தியாலயம்

**படம் 2**  
சந்திரகுமார் அவிநாஷ் - தரம் 4  
தி/ உவம்மை விவேகானந்தா கல்லூரி

**காலைக்கதிர்**  
Kalaiikkathir

**பிறந்தநாள் விழா**

16 லுதிநிதி 2020 ஞானஒர்களுக்கு

**தீனம் ஒரு தலைப்பு**

**சித்திரப்போட்டி**

**இன்று (18/06/2020) தலைப்பு பிறந்தநாள் விழா**

ஒவ்வொரு நாளுக்குரிய தலைப்பும் முதல் நான் மாணையில் தரப்படும். அத்தலைப்புக்குப் பொருத்தமான சித்திரத்தை அன்று மாலை 6 மணிக்கு முன்னதாக எழுது மின்னஞ்சலுக்கு அனுப்பி வைக்க வேண்டும்.

- \* சித்திரத்தினை A4 அளவுள்ள வெள்ளைத்தாளில் வரைய வேண்டும்.
- \* சித்திரங்கள் வர்ணத்தில் அல்லது கருப்பு வெள்ளையாக அமையலாம்.
- \* தெரிவுசெய்யப்படும் சித்திரங்கள் காலைக்கதிரின் முகப் புத்தகத்தில் பகிரப்படும்.
- \* தினமும் தெரிவுசெய்யப்படும் தரமான ஒரு சித்திரம் காலைக்கதிர் பத்திரிகையில் பிரசுரமாகும்.
- \* போட்டி முடிவில் பரிசுக்குரிய சித்திரங்களுக்கு பணப் பரிசில்கள் வழங்கப்படும்.

சித்திரங்கள் தெளிவான முறையில் படம்பிடிக்கப்பட்டு வரைந்த மாணவரின் பெயர், பாடசாலை, தரம், பெற்றோரின் தொலைபேசி இலக்கம் ஆகிய விபரங்களுடன் [kalaikkathiredu@gmail.com](mailto:kalaikkathiredu@gmail.com) எனும் மின்னஞ்சல் முகவரிக்கு அனுப்பிவைக்கவும்.


**மேலதிக விபரங்களுக்கு: 076 443 8623**

# புதிய நாடாளுமன்றம் கூடும் திகதி வார இறுதிக்கு முன்னர் முடிவாகும்

கொழும்பு, ஜூன் 18  
ஒன்பதாவது நாடாளுமன்றத்தின் முதலாவது கூட்டத்தொடரை ஆரம்பித்து வைப்பதற்கான சம்பிரதாயபூர்வ அமர்வை நடத்துவதற்கான நாள். வார இறுதிக்குள் குறிக்கப்படுமென, அரசாங்கத் தகவல்கள் தெரிவிக்கின்றன.

புதிய நாடாளுமன்றத்துக்கான தேர்தல், ஓகஸ்ட் மாதம் 5ஆம் திகதியன்று இடம்பெறவுள்ளது. எனினும், முதலாவது அமர்வு தொடர்பிலான எவ்விதமான அறிவித்தல்களும் வெளியாகவில்லை.

புதிதாகப் பதவியேற்ற ஜனாதிபதி கோட்டாபய ராஜபக்ஷ தனக்கிருந்த முதலாவது சந்தர்ப்பத்திலேயே, மார்ச் மாதம் 2ஆம் திகதியன்று நாடாளுமன்றத்தைக் கலைத்து, புதிய அமர்வு ஆரம்பிக்கப்படும் நாளையும் குறித்து அதிவிசேட வர்த்தமானி அறிவித்தலை வெளியிட்டிருந்தார். இந்நிலையில், நாட்டில் கொரோனா வைரஸ் வியாபித்ததால், தேர்தலை நடத்துவதற்கான ஏற்ற தருணம் இதுவல்லவென அறிவித்திருந்த தேர்தல் ஆணைக்குழுவின் தவிசாளர் மஹிந்த தேசப்பிரிய, தேர்தலுக்கான திகதியை ஒத்திவைத்ததோடு, ஓகஸ்ட் 5 என, தேர்தலுக்கான புதிய திகதியையும் குறித்தார்.



இதனிடையே, ஜனாதிபதிக்கும் தேர்தல் ஆணைக்குழுவின் தவிசாளர், ஆணைக்குழுவின் அங்கத்தவர்களுக்கும் இடையில், நேற்று புதன்கிழமை, ஜனாதிபதி செயலகத்தில் முக்கிய சந்திப்பொன்று இடம்பெற்றது.

## கோழி இறைச்சியை விலை கூட்டி விற்பனை செய்தால் நடவடிக்கை

உச்சபட்ச சில்லறை விலைக்கு அதிகமாக கோழி இறைச்சி விற்பனை செய்யும் கடைகளில் தேடுதல் நடவடிக்கையை பாவனையாளர் அலுவல்கள் அதிகார சபை முன்னெடுத்துள்ளது.

அதிக விலைக்கு கோழி இறைச்சியை வர்த்தகர்கள் விற்பனை செய்வது தொடர்பில், பாவனையாளர் அலுவல்கள் அதிகார சபைக்கு முறைப்பாடுகள் கிடைத்துள்ளன என்று அதன் தலைவர் ஓய்வுபெற்ற மேஜர் ஜெனரல்

ஷாந்த திஸாநாயக்க தெரிவித்தார்.

தோலுடன் கூடிய ஒரு கிலோகிராம் கோழி இறைச்சியின் உச்சபட்ச சில்லறை விலையாக 430 ரூபாவும், தோல் நீக்கப்பட்ட ஒரு கிலோகிராம் கோழி இறைச்சியின் உச்சபட்ச சில்லறை விலையாக 500 ரூபாவும் நிர்ணயிக்கப்பட்டு விற்பனை செய்யப்பட வேண்டும் என்று பாவனையாளர் அலுவல்கள் அதிகார சபை அண்மையில் வர்த்தமானி அறிவித்தல் வெளியிட்டிருந்தது.

## உயிர்த்த ஞாயிறு தினத் தாக்குதலுக்கு சர்வதேச தீவிரவாத அமைப்பு நிதி உதவி

இலங்கையில் கடந்த வருடம் ஏப்ரல் மாதம் 21ஆம் திகதி உயிர்த்த ஞாயிறு தினமன்று இடம்பெற்ற தாக்குதலுக்குத் தடை செய்யப்பட்ட சர்வதேச தீவிரவாத அமைப்பு நிதி வழங்கியுள்ளமை விசாரணைகள் மூலம் உறுதிப்படுத்தப்பட்டுள்ளது எனப் பொலிஸ் உட்கப் பேச்சாளர் ஜாலிய சேனாரத்ன தெரிவித்துள்ளார்.

இந்தத் தாக்குதலை நடத்துவதற்காக சர்வதேச தீவிரவாத அமைப்பு உட்கப் பெரும் தொகைப் பணம் கைமாற்றப்பட்டுள்ளது எனக் கொழும்பில் நேற்று செய்தி யாளர்களிடம் அவர் கூறினார்.

அத்துடன் நாட்டில் சட்ட ரீதியாகவும் சட்டவிரோதமாகவும் இயங்கும் சில நிறுவனங்களும் இந்தத் தாக்குதல் களுக்காக நிதி வழங்கியுள்ளன.

2019ஆம் ஆண்டு ஏப்ரல் 21ஆம் திகதி இடம்பெற்ற தாக்குதலுக்கு முன்னர் நிகழ்ந்த பல சம்பவங்கள் குண்டு வெடிப்புகளுடன் தொடர்புடையவை என்று விசாரணையில் தெரியவந்துள்ளது எனவும் ஜாலிய சேனாரத்ன குறிப்பிட்டார்.

இந்தப் பயங்கரவாதத் தாக்குதல் குறித்த விசாரணைகள் இறுதிக்கட்டத்தில் உள்ளன எனவும், இதனுடன் தொடர்புடைய மேலும் சிலர் விரைவில் கைதுசெய்யப்படலாம் எனவும் அவர் மேலும் கூறினார்.

## நிறைமாத பசுவைக் களவாடி இறைச்சிக்கு வெட்டிய ஐவர்

### அடம்பன் பொலிஸிடம் சிக்கினர்

மன்னார் - அடம்பன் பொலிஸ் பிரிவுக்குட்பட்ட முள்ளிக் கண்டல் பகுதியில் வாழ்வாதாரத்திற்காக வழங்கப்பட்ட பசுவை களவாடி இறைச்சிக்காகக் கொலை செய்த குற்றச்சாட்டில் ஐவர்கைது செய்யப்பட்டுள்ளனர்.

நிறைமாத பசு ஒன்று களவாடப்பட்டு இறைச்சிக்காக வெட்டப்பட்டுள்ளதாக பொலிஸாருக்கு கிடைத்த தகவலின் அடிப்படையில் இந்தக் கைது நடவடிக்கை முன்னெடுக்கப்பட்டுள்ளது.

சந்தேகநபர்கள் ஐவரும் சம்பவ இடத்திலேயே கைது செய்யப்பட்டுள்ளனர் என அடம்பன் பொலிஸார் தெரிவித்துள்ளனர்.

சந்தேகநபர்கள் நேற்று மன்னார் நீதிவான் நீதிமன்றத்தில் ஆஜர்ப்படுத்தப்பட்டிருந்தனர்.

## உயிர்த்த ஞாயிறுத் தாக்குதல்களுக்கு தாம் பொறுப்பல்ல என்கிறார் மைத்திரி

உயிர்த்த ஞாயிறு தாக்குதல்களுக்கு இடமளித்தமைக்குத் தான் பொறுப்பாளி அல்ல என முன்னாள் ஜனாதிபதி மைத்திரிபால சிறிசேன மீளவும் தெரிவித்துள்ளார்.

பி.பி.எஸியின் சிங்கள செய்திச் சேவைக்கு வழங்கிய பிரத்தியேக நேர்காணலிலேயே அவர் இதனைத் தெரிவித்துள்ளார்.

உயிர்த்த ஞாயிறு தாக்குதல்களுக்கு யார் பொறுப்பாளிகள் என்பது தற்போது நடைபெற்று வரும் விசாரணைகள் மூலம் தெரியவந்துள்ளது.

உயிர்த்த ஞாயிறு தாக்குதல் நடைபெறவுள்ளதாகத் தனக்குத் தகவல்கள் தெரிவிக்கப்பட்டிருந்தால் அந்தத் தாக்குதலைத் தடுத்து நிறுத்துவதற்கு



கான நடவடிக்கையை தாம் மேற்கொண்டிருப்பார் எனவும் அவர் மேலும் தெரிவித்தார்.

## மூதாட்டிக்கு ஆயுள் கால தண்டனை

கடந்த 2013 ஆம் ஆண்டு 3.6 கிராம் எடையுடைய ஹெரோஹின் போதை பொருளை மறைத்து வைத்து சிறைக்கைதிகளுக்கு விற்பனை செய்தார் என்று குற்றம் சுமத்தப்பட்ட 60 வயதான மூதாட்டிக்கு கொழும்பு மேல் நீதிமன்ற நீதிபதி பிரதீப் ஹெட்டியாராச்சி ஆயுள் தண்டனையை வழங்கியுள்ளார்.

2013 ஆம் ஆண்டு ஓகஸ்ட் 30 ஆம் திகதி இந்த மூதாட்டி மாளிகாகந்த நீதிவான் நீதிமன்றத் தால் விளக்கமறியலில் வைக்கப்பட்டார் என்பது குறிப்பிடத்தக்கது.

**மீண்டும்**

**வெளிநாமகளுக்கான துரித தபால்கள், பொதிகள் சேவை**

**அசாதாரண சூழ்நிலை காரணமாக முடங்கியிருந்த எமது சேவை மீண்டும் வழமைபோல் அனைத்து நாடுகளுக்கும் 100% பாதுகாப்புடன் நடைபெறுகிறது.**

**அருள் (பிறைவேற்) லிமிடெட்**

இல.10 மாநகர சபை புதிய கட்டத் தொகுதி, கஸ்தூரியார் விதி, யாழ்ப்பாணம்.

தொ. பே:-021 222 3536

**அருள் குளோபல் எக்ஸ்பிரஸ்**

இல.01, பிறவுன் வீதி, நாவலர் வீதிச் சந்தி, யாழ்ப்பாணம்.

தொ. பே:- 021 222 6113